
ናፖሌዎን ይህን በመልክና በጠባይ የሚመስለውን ፍጥረት በማግኘቱ ምንም ለጊዜው በመጀመሪያ መደን ገጡ ቢታወቅም ጥቂት ቆይቶ እየወደደው ሳይሔድ አልቀረም ። ፍራንሱዋ ሮሶ ከብዙ ድካም እንደሚያሣርፈው ካመነ ወዲህም ሁለተኛውን ናፖሌዎን በርኅራኄና በፈጥ ግታ ይመለከተው ጀመር ። በዚህም ጊዜ ውስጥ ሉብዙ ዓመታት ያህል ናፖሌዎን ከሰው ችሎታና ጉልበት በላይ የሆነ ተግባር ይፈጽማል እየተባለ ይታሰብ ነበር ። እንደ እውነቱም በሌሊት ሲሠራና በዕለት ወታደሮቹን ሲያነቃቃ ቆይቶ ሁለት ሰዓት ያህል ስንኳ ሲያርፍ ባለመታየቱ ፡ ምሥጢራዊውን ሁኔታ ለመጠርጠር የማይችሉ ሰዎች ሁሉ የናፖሌዎንን ብርታትና ጠንካራነት ከማድነቅ አይቆጠቡም ነበር ።

ነገር ግን ይህ ምሥጢራዊ ሁኔታ ታማኝ ለሆኑ ለጥቂቶች ሰዎች የሚገለጽበት ጊዜ ደረሰ ። ይህም ጊዜ ናፖሌዎን የመንግሥቱን ሥልጣን ከለቀቀ በኋላ በ፲፰፻፲፮ ዓ ም መካከል ተፈጥረው የነበሩት ሁኔታዎች የተነሡበት ጊዜ ነው ። ናፖሌዎን በናፓርት የፈረንሳይን መሬት መልቀቅ ግዴታ እንደሆነበት ተመልክቶ በስደት ለሚከተሉት ወዳጆቹ የእገርን ሮቦን መኖር ገለጸላቸው ። በዚያን ጊዜም (ሐንጊና ቻርልስ አሜሳ እንደሚተርኩት) እገርን ሮቦ ስለእሱ ሆኖና በእሱ ስፍራ ተሳፍሮ ወደግዛት ይሔድ

ዘንድ ይህን ታላቅ የሆነ መሥዋዕትነት እንዲፈጽም ጠየቀው ። ይህም የሥፍራ መለዋወጥ ፡ በተለየ ናፖሌዎን አንዳንድ ታማኝ ወዳጆቹ ወደአሜሪካ እንዲሔድ በለመኑት ጊዜ አምቢ ያለበትን ምክንያት የሚያስረዳ ነው ። ዋናው ሐሳብ የጦር ጓደኞቹ እሥረኛ ሆኖአል በማለት በዚህ አስተያየት ፀንተው እንዲቆዩ ለማድረግ ነበር ። ወደአሜሪካ መሸሸጉን በሚሰሙበት ሰዓት ሌላ አደጋ ሊጥሉበት እንደሚሞክሩ ያውቅ ነበር ። ከዚህ በተቀር በኤውሮፓ መሬት በመቆየት ታማኞቹ የነበሩትን ሰዎች እንደገና ለመሰብሰብና ሥልጣኑን በኃይል ለመያዝ ያለው ዕድል የበዛ መሆኑን ይገምት ነበር ።

እገርን ሮቦም በናፖሌዎን ስፍራ ከሮሽፎር ወደብ “ቤሌሮይን” በተባለ መርከብ ተሳፍሮ ወደቆርቤይ ከሄደ በኋላ ፡ ከዚያ ደግሞ “ኖርተምቤላንድ” በተባለ በሌላ መርከብ ላይ ሆኖ ለቀድሞው ንጉሠ ነገሥት የመጨረሻ ማረፊያ ስፍራ እንድትሆን ወደተመደቡት ወደቀድሰት ሔሌና ደሴት ተጓዘ ።

በዚህም ጊዜ ውስጥ በፈረንሳይ አገር ልዩ ልዩ ዓይነት ወሬዎች መጉረፍ ጀመሩ ። ከነዚህም አንዱ “ቤሌሮይን” የተባለው መርከብ ከሔደ በኋላ ናፖሌዎን ገና በሮሽፎር ወደብ ይገኝ ነበር እየተባለ ይነገር የነበረው ነው ። የ፲፰፻፲፮ ዓም ሉዊስ መንግሥት ይህን ወሬ እንደሰማ ተደንቆ በፍጥነት ምርመራ እንዲደረግ አዘዘ ። ወደዚያው

አገርን ርዕን ለማስተግርና ለማሠልጠን ተመርጠው ከነ በሩት ሰዎች መካከል ይገኝ የነበረ አንድ ምሥጢራዊ መም ሀር ቀርቦ ቃሉን ስለሰጠ ፖሊሶች የዚህን ሰው ቃል በመመርኮዝ “ ባሌይኩር. ” ወደተባለው መንደር ሔደው ሲመረምሩ ናላ የሚያዘር የምስክርነት ቃል መሰብሰብ ግዴታ ሆነባቸው ። በዚህ መንደር ውስጥ የሚኖሩ ልዩ ልዩ ሰዎች አንድ ኤውሮፓ አቆጣጠር በ፲፰፻፶ ዓ ም ሞቶ አል ተብሎ መርዶው ተልኮ የነበረውን ፍራንሱዋ አገርን ርዕን ፣ ክሮሽሮር ጉዞ በሬት ጥቂት ቀደም ብሎ በ፲፰፻፲፮ ዓ ም ውስጥ በመንደራቸው አቅራቢያ ብዙ ጊዜ እንዳዩት አረጋገጠ ። ይህ ምርመራ ለጊዜው ከዚህ ወዲያ ሊራመድ ስላልቻለ አንድ ማወሪያ ሳይበጅለት ቀኑ እየራቀ በሔደ ቀጥሮ የዚህም ምስክርነት ዋጋና ግምት እየተቀነሰና ከና ካቴውም እየተረገሰ የናፖሌዎን በቅድስት ሔሌና ደሴት መገኘት እየተረጋገጠ ሔደ ።

※ ※ ※

በዚህ በኩል ያለው ጉዳይ ይህን በመሰለ አጠራጣሪ ሁኔታ ላይ ቆሞ ሳለ አንድ ኤውሮፓ አቆጣጠር በ፲፰፻፲፮ ዓ ም ውስጥ የቪሮን ከተማ ነዋሪዎች አንድ ያልታወቀ ሰው መጥቶ በከተማቸው ውስጥ የጊጣጊጥ መደብር ሲከ ፍት ተመለከቱ ። ይህ ሰው ፣ በመልኩ በነጋገሩና በኃህኑ ብዙ ዓመታት ያህል ድፍን ኤውሮፓን አንቀጥቆ ከነበ ረው ሰው ጋር ያለው መመሳሰል አጅግ የሚያስገርም ስለ ነበር ፣ ጉዞኝዎቹ የሆኑ ሁሉ ይህን በማስተዋል የተሰማቸ

ውን መደቅ ቢገልጹለት ፣ የጌጥ ነጋዴው ደንግጦ በሚያ ጠራጥር አነጋገር ፣ ስሙ ሲልቪዮ ላንድሪ መሆኑንና እሱም ብዙ ዓመታት ያህል የኖረው ጌጥ እየሸጠ መሆኑን በማ መልከት ቃሉ እንዲታመን የመታወቂያ ወረቀቶቹን አውጥቶ ያሳያቸው ጀመር ።

ይሁንና የዚህ ሰው ሁኔታ በጣም ያጠራጠረው ፔት ፋቺ የተባለ ጉረቤቱ ጉዳዩን በበለጠ አኳኋን ለመረዳት ስለረለገ ከዚህ ምሥጢራዊ ከሆነ የጌጥ ነጋዴ ጋር የቀረበ ግንኙነትና ዝምድና ለማድረግ ቆርጦ ተነሣ ። ፔትፋቺም ከዚህ ከጌጥ ነጋዴ ጋር የበለጠ ወዳጅነት ለመመሥረት የሚችልበትን መንገድ በሚያሰላሰልበት ጊዜ በተለይ ስለ ወርቅም ሆነ ስለአልማዝ ጉዳይ ሐሳብ የሌላቸው ፣ ነገር ግን በታላቅ አክብሮትና አስተያየት የሚያነጋግሩት ጉብኝዎች ሲልቪዮ ላንድሪን እየመጡ እንደሚያዩት ተመለከተ ። ከዚህ በተቀር ደግሞ ፣ ይህ ብዙ አገር አላየውም እያለ የመናገር ልምድ የነበረው ከወትር ተከቦ የሚታይ አጭር ሰው በጨዋታ መካከል በሚጥላቸው አስደናቂ ሐሳቦችና ቃሎች ፔትፋቺ ይበልጥ እየተገረመ መሔድ ግዴታ ሆነ በት ። በመጨረሻም ላንድሪ ብዙ ጊዜ ስለልጁ ሁኔታና በተ ለየም ሊያየው በለመቻሉ የሚሰማውን ግዘን እየገለጸ መናገሩን ፔትፋቺ ያስተውላ ነበር ።

※ ※ ※

ሲልቪዮ ላንድሪ በቪሮን ከተማ መደብር ከፍቶ ለውጭ አገር መንገዶች ልዩ ልዩ ቀለበቶችና መነጽሮች

በሚሸጥበት ጊዜ፡ በሌላ በኩል ደግሞ ሚስ ሞድ ኤላ የተባለች ናፖሌዎን ንጉሠ ነገሥት በነበረበት ሰዓት የም ታውቀው አንዲት እንግሊዛዊት ወደቅድስት ሔሌና ደሴት ሔዳ እንድትጠይቀው የተለየ ፈቃድ አግኝታ ነበር። እሱም ይህን ፈቃድ እንዳገኘች ወዲያውኑ ወደቅድስት ሔሌና ደሴት ተጉዛ ልትጠይቀው በሔደችው ግዙተኛ ሬት በተገኘች ጊዜ፡ ከዚህ በፊት በፓሪስ የተመለከተችውንና በጣም ስታደንቀው የነበረውን የዚያን ታላቅ ሰው አስተ ያየት አክሔድና እነጋገር በፍጹም ባለማየቱ ምክንያት የተሰማትን መገረም ብቻ ሳይሆን ድንጋጤዎን ጭምር ለመደበቅ አልቻለችም። ይህም ብቻ ሳይሆን፡ በዚህ ሰው አወገብ ይገኙ የነበሩት ከፍተኞች መከታተያዎች ቤርትራን የተባለው ማሬሻልና ልዩ ሐኪሙ በጥንት አኳኋን እንደ ማያዩትና ጨርሰው እንደማያከብሩት አስተዋለች። ባጭሩ በቅድስት ሔሌና ደሴት የታሠረው ናፖሌዎን በሰውነቱ መወረር በድምጹ መበላሸትና በዘፍዛፋነቱ ከሬተኛው ናፖሌዎን ጋር አንድም የሚያመሰክለው ነገር እንደሌለው ተገነዘበች።

ሚስ ኤላ ይህን አስደናቂ ነገር አይታ ወደእንግሊዝ አገር ከተመለሰች በኋላ እንደገና ደግሞ በሮሽርር ወደብ የተከናወነው የመዘዋወር ሁኔታ በበለጠ እየተጋነነ ይወራ ጀመር። ይሁንና በዚህ መካከል በድንገት ሳይታሰብ በ፲፰ ጳጳስ ዓ ም መላው ዓለም የናፖሌዎንን በቅድስት ሔሌና ደሴት ማረፍ ወሬ መስማት ግዴታ ሆነበት።

※ ※ ※

ይህ ከሆነ ከሁለት ዓመት በኋላ በቪርና ከተማ የሚ ሞረው ሊልቪዮ ላንድሪ ነረቤቱ ወደሆነው ወደፔትሩቺ ዘንድ ሔዶ እስከ ቪዬን ከተማ ድረስ ለመሔድ የሚያስብ መሆኑን ገለጸለት። ወደዚያውም አምስት ቦታ በሰም የታ ሸገ አንድ አንሸሎፕ ሰጥቶ “በቶሎ ተመልሽ ያልመጣሁ እንደሆነ አንሸሎፕን ለረረንሣይ ንጉሥ ለ፲፰ኛው ሉዊስ አስተላልፍልኝ፣ ሲል በብርቱ አኳኋን ለመነው።

ጥቂት ሳምንቶች እንዳለፉ በቪዬን ከተማ ከማሪ ሉዊዝ የተወለደው ልጅ የሬይሽታድ መስፍን ባሚኖር በት በሸኤንብረን ቤተ መንግሥት ውስጥ ምሥጢራዊ የሆነ አንድ የሚታሰብ ሁኔታ ደርሶ ነበር። አንድ ያልታ ወቀ ሰው ወደአትክልቱ ስፍራ ለመግባት ሲሞክር ዘበኛ ተኩሰባት እንደተገደለ ተነገረ። ምንም ዓይነት የጽሕፈት ማሻሻያ ወይም ሌላ ሰነድ ስላልተገኘበት ስለዚህ ሰው ለጊዜው ሊታወቅ የተቻለው፡ ይህ ሰው ሕይወቱ ከማለ ፋዎ አስቀድሞ በረረንሣዊ ቋንቋ “ልጅ ልጅ የሬይሽታድ መስፍን፣ ሲል መናገሩ ብቻ ነበር።

አርኒስቲዬን የተባለው ዘበኛ በጽሑፍ ማስታወሻ ምቹ ማለት (በሚሻገሮቹ) ውስጥ እንዳመለከተው የዚህ ሰው አስከሬን በጥንቃቄ ከተመረመረ በኋላ ከጽሕሙ በስተቀር ሌላው ሰውነቱና ይልቁንም ሬቱ በሙሉ ናፖሌ

ምንን ይመስል እንደነበረ ገልጾ አስረድቶአል። የአውስትሪያም ንጉሠ ነገሥት የዚህን ሰው ሞት ወሬ እንደሰማ በዚያን ጊዜ ማንም ያስተውለው ዘንድ ባልተቻለው አኳኋን አለልክ ማዘኑ ታወቀ። በሰቢያን ከተማ የነበረውም የፈረንሳይ እምባላድ ጉዳዩ እንደተገለጸለት የሰውየውን አስከሬን አስወስዶ ከዚያ በኋላ አስከሬኑ የደረሰበት ስፍራ ሊታወቅ አልተቻለም።

※

ላንድሪም ወደቤሮን ከተማ በፍጹም ስላልተመለሰ ፔትሩቺ የገባውን ቃል በማክበር የተረከበውን የታሸገ አንሸሎፕ ለአሥራ ስምንተኛው ሉዊስ አስተላለፈለት።

ከጥቂት ሳምንቶች በኋላ ፔትሩቺ ዘንድ አንድ መልእክተኛ ሔዶ ተገናኘው። ይህም መልእክተኛ የአሥራ ስምንተኛው ሉዊስ ከፍተኛ የምሥጢር ሠራተኛ ስለነበር የተላከበትን ምክንያት አስረድቶ በመልእክቱ መካከል « ከፍ ያለ ቁም ነገር ላለበት ለሠራው ውለታ » ብድር መመለሻ የሚሆን ከፈረንሳይ ንጉሥ ዘንድ የተላከለትን ልንድ መቶ ሺህ የወርቅ ፍራንክ ለፔትሩቺ አስረከበው።

የተነገረው ውለታ ከቶ ምን ዓይነት ውለታ ይሆን? ይህ ጉዳይ ምንጊዜም ቢሆን በትክክል የታወቀ መስሎ አይታይም። አስደናቂ ስለሆነው ስለዚህ ሁኔታ አስረጂ ነት ያለው ጽሑፍ ትቶ የሒደው ፔትሩቺም ራሱ ቢሆን ያወቀው አይመስልም። ይሁንና የሲ.ልቪ.ዮ ላንድሪ ወዳጅ

የነበረው ይህ ሰው ባልጋ ላይ ሆኖ ሲያጣጥር ስለዚህ ምሥጢራዊ ጉዳይ በምንም ምክንያት እንዳይናገር የፈረንሳይ ንጉሥ አስጠንቅቆት እንደነበረ ለልጁ ገልጸለታል።

ከዚህ በላይ በዝርዝር የተነገሩት እውነተኛነታቸው ሊካድ

የማይቻል ልዩ ልዩ አስተያየቶች ምንም እንኳ ለጊዜው ቁርጠኛ ማስረጃዎች ሊሆኑ ባይችሉ ይህን ከዚህ በታች የተመለከተውን ጥያቄ ለማቅረብ የሚረዱ ሆነው ይገኛሉ።

« ከአሥራ ስምንተኛው ሉዊስ ጋር ውስጣዊ ግንኙነት ሲያደርግ የቆየውና በጆኤንብረን ቤተ መንግሥት አትክልት ውስጥ መገደሉ የሚታመነው በቤሮን ከተማ ይኖር የነበረው ምሥጢራዊው የጌጥ ነጋዴ ናፖሌዎን ነበርን ? »

የዚህ ጥያቄ መልሱ « አዎን » ከሆነ ወደ ቅድስት ሔሌና ደሴት ሂዶ የነበረውና አሁን በኤንቫሊድ ውስጥ ዐርፎ የሚገኘው ፍራንሱዋ ሻገርን ሮቦ መሆኑ ነው።

ይህ ከሆነ የእውነተኛው ንጉሠ ነገሥት ወይም ደግሞ የእውነተኛው ናፖሌዎን አስከሬን ያረፈው ወዴት ይሆን? በቅድስት ሔሌና ደሴት የተዘጋጁትንስ የናፖሌዎንን ማስታዎሻዎች (ማሟሮች) ሁኔታ በምን አኳኋን ለማስረዳት ይቻል ይሆን ?

ይህ ሊታመን ይችላልን ?

ትልቁ የፈረንሳይ ደራሲ ሸልቴር ከሞገደኛው ሩሶ ጋር በንድ ዓይነትና ጉዳይ ላይ የጀመረው ክርክር ወደ መግባባት በመመራት ራንታ አየከረረ መሔዱን ስለተ መለከተ አንድ ማሠሪያ ሊያበጅለት በመፈለግ ብርዑን አንሥቶ ለገን ገኘ በጸፈው መልስ «በሐሳብህ የምስ ማማ አይደለሁም : ነገር ግን ዘወትር የምታሰቡትን ለመግለጽ የምትችልበት መብት ይኖርህ ዘንድ ለስክ ሐይወቴ ፍጻሜ ድረስ አሟገትልሃለሁ» የሚል ቃል ጨምሮበት ነበር = በስመ ጥሩው ደራሲ ጽሕፈት ውስጥ የተመለከተው ይህ ቃል በጠቅላላው “ሐሳብ” ወይም “እምነት” ተብሎ በሚጠራውና የሚጠራውን ጊዜ በሰ ምች መካከል መለያየትን በሚፈጥረው መሠረታዊ ጉዳይ ረገድ እያንዳንዱ ሰው ሊከተለው ወይም ሊጠብቀው የሚገባውን ሥርዓት የሚወስን ነው = የሸልቴር ፍልስ ፋና በጭሩ “ሰዎች ምንጊዜም ተመሳሳይ የሆነ ሐሳብ ወይም እምነት ሊኖራቸው ስለማይችል : ወይም ደግሞ የማስተዋልና የዕውቀት ኃይላቸው በሚፈቅድላቸው መጠን በንደኛው ሐሳብ ቢሰማሙ በተከታዩ ሐሳብ ላይ መለያየታቸው ስለማይቀር ሁሉም በሚመስላቸው መን ገድ ለመንገዝ ነፃነት አላቸው” በሚል አስተያየት ዙሪያ የተደነገገ ይመስላል =

ይሁንና ምንም ለጊዜው ሰዎች የሚመስላቸውን እምነት ለመያዝ የተፈጥሮ ነፃነት አላቸው ቢባልና እን ደዚሁም የሌሎችን ሐሳብ ወይም እምነት ስለመጠበቅና ስለማክበር የተነገረው ይህ የሸልቴር ፍልስፍና በሚበዛው ክፍል ሰዎች በሚገናኙበት በማጎበራዊ ኑሮ ውስጥ ሊሠራበት የሚገባ መሆኑ ቢታወቅ ስንኳ : አልፎ አልፎ ሰዎችን እውነተኛ ወይም ትክክለኛ መስሎ ከሚታየው መንገድ የሚአወጣቸው እንግዳ ነገር በተፈጠረ ቁጥር ፍልስፍናው ወደገን መዋልና በዚህ ጊዜ ለሁኔታው ተስማሚ የሆነ ድንጋጌ መመሥረት አለበት። ይህ ካልሆነ ግን ወደእውነት ለመድረስ የሁላችንም የጎብረት ትግልና ቁርጠኛ ፈቃድ የሚአስፈልገው ይህ የምንኖርበት ዓለም በስሕተት ማዕበል ውስጥ ተውጦ በነፋስ ኃይል ወዲያና ወዲህ የሚላጋውን ጅልባ በመምሰል ወደዳር ለመውጣት ያለው ዕድል እጅግ የተወሰነ ሆኖ ይገኛል =

የሕዝቦችን ታሪክ በቅርብ በመከተል ዘወትር የፍ ጥረትን ሐሳብ ትክክለኛ ወዳልሆነ ወደስሕተት መንገድ የሚመራት ሁኔታዎች የሚመጡት በጦርነት ማግሥት መሆኑን ለማስተዋል : ይቻላል = ምናልባት እንደዚህም የሚ ሆንበት ምክንያት ያለፈው ጦርነት የወለደው ችግር በሥ ጋና በመንፈስ ስሜት ላይ የበረታ የድካም ቀንበር ስለ ሚጥልበት ነው ብሎ ለመገመት ያስደፍራል = ነቢዮች

ትንቢት ተናጋሪዎች ፡ ጠንቋዮችና አስማተኞች በብዛት የሚፍለቀሉት ልም በባሕሉ ረገድ ብዙ መለዋወጥ ባደረገበትና የሚበዙትም የሚተዳደርባቸው መሠረታዊ ያን ነገሮች በተናጉዘት በጦርነት ማግሥት ነው ። በሰዎች ሥጋዊና መንፈሳዊ ስሜት ላይ የሚደርሰው ይህን የሙሰለውም መናጋት ነቢዮች ወይም ትንቢት ተናጋሪዎች ነን ብለው በዚህ ስም የሚቀርቡት ፍጥረቶች ለሚነዙት ሐሳብ የተመቸ ጎዳና ይከፍትላቸዋል ። በጭር አነጋገር ፡ ችግር ያንሳቆለውና ድካም የበጋበት ሥጋና መንፈስ ከውጭ በኩል በሚመጣው አንግዳ ሐሳብ ሬት የማይመክት በቶሎ የሚበገር ይሆናል ማለት ነው ።

ዛሬ በዓለም ውስጥ በፍጥረት ሕግ መሠረት ከታወቀውና ከተደነገገው ከደንበኛው ባሕል ውጪ «ተአምራት» በተባለው መደብ ውስጥ የሚደመሩ «ድርጊቶች» ተፈጽመዋል ተብሎ ሲነገርና ሲታመን ይታያል። እነዚህንም በተአምራት የተከናወኑ ናቸው የሚባሉትን ሁኔታዎች በረጋ መንፈስ በማስተዋልና እውነተኛውን ባሕርያቸውን በቅርብ በመመርመር ከቀረቡበት አስተያየት ውጭ በሆኑ በሌላ መንገድ ለመተርጎምና ለማስረዳት በተቻለ ነገር ። ነገር ግን ባንድ ወገን ጥቅምን ፡ በሌላ ወገን ደግሞ ፍርሐትን ተመርኩዘው በሚነዙት ወሬዎችና ሰብከቶች ምክንያት ይመሰለጃል የተጠቀሱት ድርጊቶች ያንኑ የተ

አምራት ጠባቸውን እንደያዙ መቆየት የሚከስቱላቸውን ፅድል አግኝተዋል ። የዚህ ግን ጥፋቱ በጥቅምም ሆነ በሌላ በተሰወረ ምክንያት ወረው እንዲሰፋፋ የሚያደፋፍሩት ወገኖች ብቻ ሳይሆን ፡ አክምር በግብር ላይ እንዳይውል ከልክለው ሞኝነትን ወይም መታለልን መርጠው የተቀመጡ ክፍሎች ጭምር መሆኑ የታወቀ ነው ።

ረቂቅ ወይም ግዙፍ የሆነውን በዙሪያችን የሚደርሰውን ማናቸውንም ነገር የምንመረምርበት ፡ የምናመዛዝንበትና ትክክለኛ መሰሎ የሚታየንን የምንቀበልበት እንጎል ወይም አክምር ስላለን ፡ ይህን ከፈጣሪ ያገኘውን መሣርያ ለዝገት ሰጥተን ፡ የሚቀርብልንን ጉዳይ ሁሉ በጥንቃቄ ሳናስተውልና ሳንረዳ እንዲያው ለመቀበል ብንሞክር ፡ በሆዳቸው ከሚሰቡት ወይም በአራት አጥሮች ከሚኳትኑት ከሌሎች ፍጥረቶች ብልጫ ያገኘንበትን መብት በማዋረድ በጠቅላላው የመንፈስ ሰነፎች ተብለን ልንወቀስ እንችላለን ። ለጊዜው የቀረበልን ጉዳይ ምሥጢራዊና እጅግ አስቸጋሪ መስሎ ቢታይ ስንኳ የመሰልቸት ጠባይ ሕዋሳታችንን ሳያላላው እውነተኛውን ሁኔታ ለመረዳት እስከመጨረሻ ድረስ መታገል ፡ ብዙ የቅኔ ሊቃውንት ሲያሞግሱትና ብዙ ደራስያን ከፍ ከፍ ሲያደርጉት ለኖረው ሰውነታችን የመጀመርያ ተግባሩ መሆን አለበት ።

« ብልህ ፍጥረት » በሚል የቅጽል ስም የታወቀው ሰው ፡ ሲወድቅ ሲነሣ ዛሬ ከሚገኝበት ደረጃ ለመድረስ

የቻለው ይህን የመሰለውን ሐሳብ በመከተሉና ጠንክሮ በመሥራቱ ነው። ከብዙ ሺህ ዓመታት በፊት በዋሻ ውስጥ ተወስኖ ለነገሩ ምንም ዓይነት ምቹት ባልነበረው በመጀመርያው ሰውና ዛሬ የየብስ፣ የአየርና የባሕር ገዢ ሆኖ በሚታየው በሠለጠነው ሰው መካከል ያለው ልዩነት ሲገመት ከቶ ይህ አስደናቂ ፍጥረት የጊትነትን ጸጋ የተጉናጸፈው በአእምሮውና በሥራው አማካይነት መሆኑን ለመክድ ይቻላልን ?

ከብዙ መቶ ዓመታት በፊት፣ የፍጥረት አእምሮ ገና ወደ ሙብሰል ደረጃ ባልተራመደበት ሰዓት፣ ምሥጢራቸው ባለመገለጹ በተለይ የፍርሐትና የአምልኮ ምክንያት ሆነው ይኖሩ የነበሩት ልዩ ልዩ ነገሮች በየዘመኑ በተደረገው ምርመራና ጥናት ትክክለኛ ጠባያቸውንና ሁኔታቸውን የሚወስን ትርጉም ስለተገኘላቸው ባሁኑ ጊዜ እነዚህን ነገሮች በቀድሞ ጠባያቸው መሠረት የሚያስተውላቸው አንድም ሰው አይገኝም። ስለዚህም ጉዳይ የሚያገለግሉ አጫጭር ማስረጃዎች ለመጥቀስ ይቻላል።

ለምሳሌ፡ ሰው በምድር ከተገኘበት ዘመን ጀምሮ ጸሐክ መካከለኛው ክፍለ ዘመን ድረስ ስለመሬት አቀማመጥ የነበረው እምነት ወይም አስተያየት ከሁኑ በጣም የተለየ ነበር። ይህም እምነት « መሬት በዓለም መካከል ሆና ፀሐይ ጨረቃና ከዋክብት ይዘሩዋታል » የሚል ንባር። ከፒታላሪስም ጀምረው በምድር ያለፉት የጥበብ

ሊቃውንትና የቤተ ክህነት ሰዎች ያስተማሩትና የሰበኩት ይህን እምነት ነበር። ብዙ መቶ ዓመታት ጸንቶ የቆየውን ይህን የተሳሳተ እምነት ለውጠው የምድርን አቀማመጥ እውነተኛና ጥበባዊ በሆነ መንገድ ለማስረዳት የሞከሩ እንደከፍተኛና እንደጋሊሌ ያሉ ሰዎች በተነሡ ጊዜ በቅንዓት የተቃጠሉ የዘመኑ ሰዎች ከሐዲዎች ናቸው ብለው የመጀመሪያውን በእሳት ሲያቃጥሉት፣ ሁለተኛውን ደግሞ በልዩ ልዩ ዓይነት ፈተና አሰቃዩት። ይሁንና እነዚህ ሰዎች መሥዋዕት ቢሆኑም « እውነት ትመንምናለች እንጂ ከቶ አትሞትም » በተባለው መሠረት የተከራከሩለት እውነተኛ ሐሳብ ድል ስላደረገ ዛሬ በዓለም ውስጥ ጸድቆ የሚገኘው ከፍተኛና ጋሊሌ ስለምድር የሰጡት አስተያየት ነው። ምድርም በዓለም (በዩኒቨርስ) መካከል ትገኛለች የሚል ሰው እንደገና ቢነሣ፣ ስለሞኝነቱ ይሳቀስታል እንጂ በቁም ነገር የጊያስተውለው ሰው አይኖርም።

እንደዚሁም የቀድሞ ሰዎች፣ ፀሐይ ወይም ጨረቃ ለተወሰነ አጭር ጊዜ ደንበኛውን ብርሃናቸውን ከመስጠት በሚያቋርጡበት ሰዓት፣ ይህ ሁኔታ በምድር ላይ አንድ ታላቅ መቅደፍት የሚገመገመው ነው። ወይም ደግሞ ያንዱን ታላቅ ሰው መሞት የሚያመለክት ነው በማለት ከልክ ያለፈ ይሸበሩ እንደነበረ የቆየውን የፍጥረት ታሪክ የሚያትቱ መጻሕፍት ይገልጹልናል። እነዚህም ሰዎች የሚሸበሩት ፀሐይና ጨረቃ የሚጨልሙበትን ትክክለኛ

ምክንያት ባለግወቃቸው መሆኑን ለመገንዘብ አስቸጋሪ አይደለም = ምሥጢሩን የማያስተውሉት ድንገተኛ ነገር በመድረሱ ቢደነግጡ (እኛም በሥፍራቸው ብንሆን የምናደርገው ነገር ነውና) በሙሉ ልንፈርድባቸው አንሞክርም = ነገር ግን ከዚያ ወዲህ በተደረገው ምርመራ፡ ፀሐይና ጨረቃ ለተወሰነ አጭር ጊዜ ብርሃናቸውን የሚያጡበት ምክንያት ብቻ ሳይሆን፡ ይህን የመሰለው መለዋወጥ በየሰዓት ዓመት እንደሚደርስ ጭምር ተገልጿል ቀዋሚ ሕግ ስለተበጀለት፡ ምናልባት ዛሬ በንጻንድ የሥልጣኔ ውጋጋን ባልዘለቀበት ቀበሌ ካልሆነ በተቀር፡ ፀሐይና ጨረቃ በማናቸውም ሰዓት በጨልሙ በዚህ ሁኔታ ፊት ከቶ የሚርበደበድና የመቅደፍት ምልክት ነው ብሎ የሚያምን ሰው ይኖራል ለማለት አለመጠን አስቸጋሪ ነው ።

በጭሩ ስለአምነት ጉዳይ ይህን ሁኔታ ከመለከትኩ በኋላ «ይህ ሊታመን ይችላልን?» በሚል አርአከት ለመጻፍ ወዳነሣሣኝ ቀዳሚ ስሜት ተመልሼ በመደነቅ ያስተዋልኩትን አንድ ዓይነተኛ ነገር ለመግለጽ እሞክራለሁ ።

በጳጉሜ ፫ ቀን ፲፱፻፵፯ ዓ.ም ታትሞ በወጣው ሰንደቅ ዓላማችን ጋዜጣ በሁለተኛው ገጽ በ፩ኛ ዓምድ «ከበጋ ጊዜ ጠቅላይ ግዛት የተገኘ ልዩ ወሬ በሚል አርአከት በጉንደር አውራጃ ግዛት ዘንጋጂ ማርያም በተባለው ቀበሌ አስጣል መራ የተባለች ዕድሜያዊ ፲፮ ዓመት

« የሚሆን ሐምሌ ፳፩ ቀን ረቡዕ ሳትታመም በድንገት « ወጋኝ ብላ ከቀኑ በ፲፪ ሰዓት መሞትዋ፡ ከሞተችም « ለኋላ የረሳው መገንዘብ በሚገባ ተከናውኖ ሲጠበቅ ከሌሊቱ በ፲፩ ሰዓት ነፍስ መገባቱዋ ቁስም ጠጋ ብለው « በጠይቁለት እንታችን ዘንድ በቀይ ሰውና በጠይም ሰው « መካከል ታጅቋፈጣሪ ዘንድ መድረሱዋና ወዮላቸው ለዳኛ « ችና ለቁሶች፡ ሐጂና ምክረአቸው፡ ዳኝነት የኛ መሆን « ኑን ዘንግተውታል = ዳሩ ግን ምን ይሰሙሽ ብዬ እንዲያውም ለልማድ ንገሪያቸው እንጂ እንኳን አንቺን ሊሰሙሽ እኔም ወርጼ ብንገራቸው እንደሚይቀበሉኝ አምና « ለሁ በማለት በቁጣ የአሳት አለንጋውን ከመሬት ሲያማታ « በንዴቱ ግዛት ተብጠሰ = ከዚያ በኋላ በይ ሐጂ በቅርብ « ጊዜ አጠራሻለሁ፡ ቶሎ መንኩሽ በየቤተ ክርስቲያኑ « እየሔድሽ ባልና ሚስቶችን ቀረቡ = ካንድ ጽኑ፡ ሮብና « ዓርባን ጸሙ፡ ቅዳሜን እሁድን እንጨት አትሰበሩ፡ « ውሀ አትቀዱ እያልሽ በስሜ ሆነሽ ንገሪያቸው » የሚል መልእክት ይዞ መምጣትዋና ወዲያው መንኩሳ እየዘረቸ የተነገረችውን ቃል ማሰማቱዋ ተጽፎአል ።

አውነቱን ለመናገር ከሆነ ይህን ወሬ በነበብኩ ጊዜ ጥቂት ሳልደነግጥ አልቀረሁም = የደነገጥኩበትም ምክንያት በወሬው በራሱ ሳይሆን በተለይ ሁሉን ስለሚችል ፈጣሪ የነበረኝን አምነትና ፀንቶ የቆየውን አስተያየቴን ለማነቃነቅ በመሞከሩ ነው ።

ምንም እንኳ እጅግ የጠለቀና የረቀቀ በመሆኑ እውነተኛው ባሕርይ በትክክል ሊገለጽልኝ ባይችልም፡ ሁሉን ማድረግ የማይሳነውን ፈጣሪ ባሰብኩና በችግራና በሥቃይ ኃይልና ብርታት እንዲሰጠኝ ሬቱን ወደሱ በመለስኩ ጊዜ በመንፈስ የሚታየኝ የእሳት አለንጋ የያዘ የሚጋረፍና በንዴቱ ብዛት አለንጋውን ከመሬት ሲያማታ የሚበጥስ ጌታ አይደለም = ላንዲት ደቂቃ ስንኳ ቢሆን፡ ይህን በርዝመትና በስፋት ረገድ ወሰን የሌለው መስሎ የሚታየውን እጅግ የደረጀውን የኒኩርስ ያዘጋጀ ታላቁ የዓለም ገዥ ንግግሩን “ወዮላችሁ” በሚል አርእስት ጀምሮ “ዳኝነት የኛ መሆኑን ዘንግተውታል = ዳሩ ግን ምን ይሰሙሽ ብዬ እንዲያው ለልማድ ንገሪያቸው እንጂ እንኳን አንቺን ሊሰሙሽ እኔም ወርጄ ብነግራቸው እንደማይቀበሉኝ አምናለሁ” ብሎ የሚዝት፡ የሚያስፈራራና ፍጡሮቹን የሚጠራጠር ነው ብዬ አልገምትም =

ይቅርታ ይደረግልኝና በጠቅላላው ፈጣሪ “እንጨት አትሰበሩ ውሀ አትቀዱ” ሲል ምክር ሰጥቶአል የተባለውን ሐሳብ ከሌላው ልቀበለው አልችልም = መልካም ነው፡ ልጅ ቱዋ ሞታ ተነሣች እግዚአብሔርም አንጋገራት ተባለ = የወቀሰ መልእክት ይዞ የመጣችውም ለዳኞችና ለቁሶች መሆኑ ተገለጸ = እዚህ ላይ ሕሊና ያለው ሰው ሁሉ በቀላሉ የሚያስተውለው በጣም ያነሰሰ አንድ ነገር መኖሩ አይከደም = ኧረ ለመሆኑ በምድር ላይ የሚገኙት ኃጢአተኞች ዳኞችና ቁሶች ብቻ ናቸው ብለን ለማመን እንሞ

ክራለን ? ዳኞችና ቁሶች በምድር ላይ እንዳሉት ፍጥረቶች ሁሉ በየተመደበላቸው ተግባር ተሰማርተው የሚያገለግሉ በፍጥረት ሕግ መሠረት በጎና ክፉ የሆነ ዝንባሌ ሊኖራቸው የሚችል ፍጡራን ከመሆናቸው በተቀር ከሌላው ፍጥረት የተለዩ ታላላቅ ወንጀላኞች ወይም ኃጢአተኞች ሆነው ሰግያዊ ቁጣና ተግግጽ ሊደርስባቸው ይገባል ብለን ለማሰብ እንደፍራለን ? በምድር ላይ የሚፈጸመውን በደልና ዓመፅ ለመግታት ሰግያዊ መልእክት የሚመጣ ከሆነ፡ የተባለው ዓመፅ ተከማችቶ የሚገኘው ዳኞችና ቁሶች ዘንድ አይደለምና መልእክቱ አድራሽ መለወጥ አለበት = ዳግም በኃጢአት በኩል ንጹሕ ነኝ የሚል ምድራዊ ፍጡር መኖሩ የሚያጠራጥር ስለሆነ እንደኔ አስተያየት የእሳት አለንጋ ከተመዘዘ የማንንም ዠርባ እንደማይምር አምናለሁ = ደግነቱ ይህን የመሰለውን የልጆች ተረት ለመቀበል ከማይፈቅድልን ደረጃ ደርሰናል =

ስለልጅቱ መሞትና መነሣት የሆነ እንደሆነ ግን እስቲ ጥቂት ምርመራ ለማድረግና እንዳንድ ማስረጃ ለማቅረብ እንሞክር =

በየጊዜው በዓለም ውስጥ ሞተው ተነሡ የሚባሉ ወንድችና ሴቶች ተገኝተዋል = እነሱም ሞተዋል የሚባሉት ድንገተኛ በሆነ ባልታሰበ አካሄድ ልባቸው መምታቱን ሲያቆምና ሰውነታቸው ሲደነገዝ ነው = በዚህም ጊዜ የሕክምና ጎምህርት ለሌላቸው ሰዎች የሞቱ ያህል ሆነው ሊታዩአቸው ይችላሉ = ሐኪሞችም ሳይቀሩ የሚሳሳቱ

በት አንዳንድ ጊዜ 'ይኖራል' ። የሆነ ሆኖ የሞትን ወንዝ ተሸግረዋል የሚባሉትን አንዳንድ ሰዎች (በኤሌክትሪክ ኃይል) ልባቸውን በማሸትና በሌላም በልዩ ልዩ የሕክምና ዘዴ በማከም ትንፋሽ እንዲያገኙና እንዲነቁ ለማድረግ ተችሎአል ። አንዳንዶቹም ያለሕክምና ከብዙ ሰዓት በኋላ ዐውቀው ነቅተዋል ። ይህም ብቻ ሳይሆን ፣ ተገንዝውና በሣጥን ውስጥ ገብተው መቃብር አፋፍ ሲደርሱ ወይም ከተቀበሩ በኋላ የነቁም ይገኛሉ ። ጉዳዩም እንግዳ ስላይደል አስቲ እነዚህን በየዘመኑ ሞተው የተነሡትን ፍጥረቶች በተራ እንመልከታቸው ።

አንደ ኤውሮፓ አቆጣጠር በ፲፰፻፺ ዓ.ም በረረን ሣይ አገር ከጌንቴስ ደላሮሽ በሚል ስም የታወቀች አንዲት እመቤት በሞተች ጊዜ ብዙ ገንዘብ ከሚያወጣ ወርቀዋና ጌጡዋ ጋር ስለተቀበረች ወንበዴዎች በሌሊት መቃብር ዋን ከፍተው በሰውነቱዋ ላይ ያለውን ወርቅና አልማዝ ከወሰዱ በኋላ የጣቱዋን ቀለበት ማውጣት አቅቶአቸው በመጋዝ ሲገዘግዙ ስለነቃችላቸው ደንግጠው ሸሽተዋል ። ይህችም እመቤት ከመቃብር ወጥታ ከዘመዶቹዋ ጋር ብዙ ዓመታት ኖራለች ። 77

ዳግም በ፲፱፻፲፬ ዓ.ም ማርሴል አላር የተባለ አንድ የሀያ ዓመት ወጣት እንደሞተ ተቆጥሮ ከተቀበረ በኋላ መቃብር ጠባቂው ሌሊት ሊያጓራ ስለሰማው በፍጥነት ለባለሥልጣኖች አመልክቶ ከሦስት ቀን በኋላ መቃብሩ በከፈት በስቃይ ብዛት ጣቶቹን አኝኮ ገና ነፍሱ ሳትወጣ

ትገኘ ። ይህንና አለመጠን ደክሞ ለለነበረ ከጥቂት ጊዜ በኋላ ሞቶአል ።

አንደዚሁም በ፲፱፻፳ ዓ.ም በጀርመን አገር ካቲሪን ሊንድሰርግ የተባለች አንዲት ጀርመናዊት ሞታለች ተብላ ከተቀበረች በኋላ አፈሩ ሳይደፈንባት መንቃቱዋ ስለታወቀ ከጉድግዌድ ወጥታ ብዙ ዓመታት በሕይወት ቆይታለች ።

የዛሬ ሁለት ዓመት በኢጣልያ አገር አንድ የሰድሣ ዓመት ሽማግሌ ሦስት ጊዜ ያህል ሞቶአል ተብሎ ከተገነዘና ሣጥን ውስጥ ከገባ በኋላ አየነቃ ባጠገቡ የነበሩትን ሰዎች አስደንግጦአቸዋል ። በተረፈ ይህን በመሰል አኳኋን እየሞቱ ተነሥተዋል የሚባሉ ብዙ ሰዎች ይገኛሉ ። አንደዚሁም መሞታቸው በደንብ ሳይረጋገጥ ተቀብረው ከብዙ ዓመታት በኋላ ዓዕማቸው ከመቃብር ሲወጣ በፃፅ ብዛት በሆዳቸው ተኝተው ወይም በጉን ተጋድመው የተገኙ ስፍር ቁጥር የላቸውም ።

በጠቅላላው እነዚህ ከሞት ተነሡ የሚባሉት ወንዶችና ሴቶች ከሌዱበት መንገድ እንደተመለሱ በስሜት የታያቸውን ብዙ ዓይነት ነገር ቀባጥረዋል ። ይህንና ከመክከላቸው “ወደፊጣሪ ዘንድ ሌደን የአሳት አለንጋ ደዞ ሲጋረፍ አየነው ወይም ዳኞችንና ቄሶችን ሌግሁ ምክሩ አቸው” ተብለናል ያሉ አልተገኘም ።

ማናቸውም ፍጡር ርደከመበት ወይም ሰውነቱ በደኅንነት ጊዜ ብዙ የቆዩት ትርእይቶችና ድግዎች ለማየ

ትና ለመስማት እንደሚችል የሰውን ውስጣዊ ባሕርይ የሚያጠኑ የሳይካትሬ ሊቃውንት በሰፊው ዘርዘረው ጽፈዋል ። ሌላው ቀርቶ በአንጎል ሕመም ምክንያት (ሳይሞቱ) ሁለት ዓይነት ሰብአዊ ጠባይ ይዘው በሚታይ (ዘሚዳስስና) በማይታይ (በማይዳስስ) ዓለም ውስጥ በቅጥት የሚኖሩ ሰዎች በብዛት ተርፈው ምድርን ሞልተዋታል ።

ሰው ሞቶኦል የሚባልበት ሁኔታ እስከምን ድረስ እንደሆነ በትክክል ሊታወቅ አልተቻለም ። ይህንንም የተገነዘቡ የስዊድን አገር ሊቃውንት ለሞት ማረጋገጫ የተወሰነው የጸጋ ሰዓት ጊዜ አይበቃም በማለት በመስተዋት የተከበበና ልዩ ልዩ የጥበብ መሣሪያዎች የያዘ አንድ “ላቦራቶሪ” አዘጋጅተው ፣ የማናቸውም ሰው ወይም ሴት ሬሳ በዚህ ላቦራቶሪ ውስጥ ስድስት ቀናት ያህል እንዲቆይ ማድረግ ጀምረዋል ። ሬሳውም እዚያ በሚቆይባቸው ቀናት ውስጥ ጥቂት ስንኳ የመተንፈስ ወይም የመላወስ ባሕርይ ያሳየ እንደሆነ መሣሪያዎቹ ወዲያውኑ የሚያስጠነቅቁ ስለሆነ ፣ ሐኪሞች በፍጥነት ደርሰው ለሚቹ ሰው ሊደረግለት የሚችለውን ሕክምናና እርዳታ ሁሉ ያደርጉለታል ። ይህንንም በመሰለ መንገድ የብዙ ግንደችና ሴቶች ሕይወት ለማትረፍ ተችሎአል ።

አንግሊካው በየጊዜው ሞተው ተነሡ ስለሚባሉት ወንዶች ወይም ሴቶችና ስለሞትም ጉዳይ ይህን አጭር መረጃ

ከሰጠሁ ፣ የጉንደርም ልጃገረድ ሁኔታ ከዚህ የተለየ አይደለም ብዬ ለማረጋገጥ እደኖራለሁ ። ልጃገረዱቱ ሞታው ወይም አጣርቶ ለመናገር አንቀላፍታ በመነሣቱ የወላጆቹ ሞት ደስታ ከልብ ተከፋይ ነኝ ። (ሞታ ተነሣች ከተባለ ወዲህ ከገለጸችው ጉዳይ መካከል ምናልባት ቅን በሆነ መንገድ ተነግሮአል ብዬ ለጥቂት ጊዜ ሐሳቤን የማሳርፍ ለት አንድ ነገር ይኖራል ። እሱም ስለባልና ሚስት መቆረብና ካንድ ስለመጽናት የተነገረው ክፍል ነው ። ነገር ግን ይህን የመሰለውን ሐተታ ፣ ተግሣፁና ዘለፋው የወረደባቸው ቁሶች በየቤተ ክርስቲያኑ ዘወትር የሚሰብኩልን ስለሆነ ሰማያዊ መልእክት የሚያስፈልገው አልመሰለኝም) ። ከዚህ ውጪ ያለውን ሐተታ ግን መቀበል ብቻ ሳይሆን ልሰማውም አልቃጣም ። እንደዚህ ያለውም ተረታዊ እምነት ተሰራጭቶ ወገኖቹን ቢበድሉብኝ ደስተኛ አልሆንም ።

ያለንበት ዘመን ፣ ዘመነ አቶም ፣ ዘመነ ሐሳብ ፣ ዘመነ ፅውቀት ተብሎ ይጠራል ። በዚህም በኡቶም ዘመን ውስጥ ይህን ለመሰለ ወደኋላ ለቀረ ተረታዊ ሐሳብ ሥፍራ አይገኝለትም ። ዳግም እንደዚህ ያለውን እምነት አጽድቀን እንዳንቀበል ታላቁ የናዝሬት መምህር ስለም ጽአት ጉዳይ ለሐዋርያት በተናገረው ቃል አስጠንቅቆናል ።

ጽሕፈቱን ስጀምር ፣ ስመጥሩው የፈረንሳይ ደራሲ ሾልቴር ለሩሶ በሰጠው መልስ ውስጥ ስለእምነት ጉዳይ የገ

ለጸውን አስተያየት ጠቅሼ ነበር = ይህንንም ጥቅስ ያመጣሁት ፣ በጠቅላላው ስው በሚመስለው ነገር ለማመንና የሚረዱትን ጉዳይና ለመከተል የተፈጠሩ ነፃነት አለው ወደሚለው ስሜት ለመጠጋት ነው = ከዚህ አያይዘር ፣ ይህን የመሰለ ነፃነት መኖሩ ቢታወቅም ፣ በማያወላውል መንገድ በፍጹም ስሕተት የሆነ ነገር በተፈጠረ ጊዜና ስሕተቱም በቀን ብዛት ያልታሰበ ጉዳት የሚያመጣ መሆኑ ሲገመት (የሰልቴርን ጥቅስ ወደጉን አድርጎ) በተቻለ መጠን ከዚህ ስሕተት ነው ከተባለው ሁኔታ ለመዳን ወይም ለማምለጥ የሚቻልበትን ዘዴ መፍጠርና እስከመጨረሻ ድረስ በኅብረት መታገል የፍጥረት ሁሉ መሠረታዊ ተግባር ሊሆን ይገባል የሚለውን ሁለተኛ ሐሳብ አስከትቶ ነበር = አሁንም ቢሆን ከዚህ እምነት ፈቀቅ አልልም = በዚህ ጉዳይ ላይ የሚሰማኝን ከገለጽኩ በኋላ የፍርድን መብት ለተመልካቾች ልተውላቸው እፈቅዳለሁ =

ባንድ ወገን በጉንደር ጠቅላይ ግዛት አንዲት ልጃገረድ « ሞቼ ተነሣሁ ፣ ከፈጣሪም ዘንድ ለዳኞችና ለቄሶች የሚደርስ የተግዛጽ መልእክት ይገር መጥቼአለሁ ፣ ፈጣሪ አለመጠን ተቆጥቶአል » ስትል ያመለከተችው ሁኔታ ይገኛል =

በሌላ ወገን ደግሞ ፣ « ይህን የመሰለው ጉዳይ ለምን ጥርብት ያለም አንግዳ አይደለም = በየዘመኑ ሞተን ተነሣን የሚሉ ፍጥረቶች አልጠፉም = እነዚህም ፍጥረቶች ከሌዳብት መንገድ ሲመለሱ እንደየስሜታቸው ብዙ ነገር

ቀጥረዋል = ይሁንና ከመካከላቸው « ፈጣሪ ዘንድ ደርሶን መጣን ፣ መልእክት ይዘናል » የሚሉ መኖራቸው አይታወቅም = ስለዚህ የጉንደሩዋም ልጃገረድ ሁኔታ ከዚህ በተለየ መንገድ የሚታይበት ምክንያት የለም = « ለዚህም ሐተታ ከወራነቱ የበለጠ ግምት በይዘው መልካም ነው » የሚል አስተያየት አንዳንድ መ/ጃዎች ጋር ቀርቦ ይገኛል = ከሁለቱ መካከል ለጊዜው ትክክለኛና ሊቀበሉት የሚችል መስሎ የሚታየውን መምረጥ የተመልካቾች ፈንታ ነው = ኦኔ ግን ምርጫዬን ወስኜአለሁ =

የሒትሌር መጨረሻ ቀኖች ።

እንደኤውጮ፣ አቆጣጠር በ፲፱፻፴፱ ዓ ም በፖሎኝ መወረር የተጀመረው ሁለተኛው የዓለም ጦርነት በሥርዓት ከተፈጸመ ዛሬ ዘጠኝ ዓመት ሆኖታል ።

ይህም ጦርነት ከተፈጸመ ወዲህ፣ ከዚህ ቀደም ጠላት የነበሩት አገሮች ጀርመን፣ ጃፓንና ኢጣልያ የጠላትነት ሁኔታቸውን የሚሰርዝ ልዩ ልዩ ስምምነት ፈርመው ከቀረው የዓለም ክፍል ጋር በወዳጅነትና በኅብረት ለመሥራት ወደሚፈቅድላቸው መደብ ተሻግረዋል ።

በእነዚህ ባለፉት ዘጠኝ ዓመታት ውስጥ ፖሊቲካዊ በዎን መንገድ በዓለም ላይ የደረሰው መለዋወጥ እጅግ ከፍተኛ ያለ ነው ። የዚህም መለዋወጥ የመጀመርያው ውጤት በተለይ ትናንት በጠላትነት መልክ ይታዩ የነበሩትን አገሮች ዛሬ ፍጹም ወዳጆች፣ እንደዚሁም በወዳጅነት መልክ ይታዩ የነበሩትን አገሮች ደግሞ ፍጹም ጠላቶች አድርጎ አቸዋል ። ይህን የመሰለውም ተለዋዋጭ ሁኔታ ለምን ጎኖርቦት ዓለም አዲስ ነገር ስላይደለ በደረሰው መለዋወጥ የሚደነቅ ፍጥረት ቢኖር ሞኝ ነህ ተብሎ እንዳይገመት የሚያስፈራ ነው ።

የጊዜው ባሕል የወለደው ቀዝቃዛ ጦርነትና ከሱ በኋላ ደግሞ በሥርዓት እየተከታተለ የመጣው የኢንዱስትሪና የኮሌጅ ጦርነት ዓለምን በዕረፍት እንዳይኖር የከለከለው መሆኑ ቢታወቅም፣ ከፍ ባለ ሥጋትና በመሰቀቅ የሚታ

ሰበው ሦስተኛው የዓለም ጦርነት በመቅረብ ፈንታ እየረቀ የመሆኑ ሁኔታ በሰላም በኩል ያለውን የሕዝቦችን ተስፋ ሳያድሰው አልቀረም ። ይህም በመሆኑ፣ ባሁኑ ሰዓት ሦስተኛው የዓለም ጦርነት ለጥቂት ጊዜ ወደጉን ቆይቶ ስላለፈው ስለሁለተኛው የዓለም ጦርነት ጉዳይ የሚደረገው ሐተታና የሚጉርፈው ጽሕፈት የጋዜጦችንና የመጽሐፋችን ዓምድ ወርሶታል ።

ከሕዝቦች የመኖር ታሪክ ጋር የተያያዘ (በጉም ሆነ ክፉ) ማናቸውም ድርጊት ባለፈ ቁጥር ለሚቱ በመደም ሰስ ፈንታ እየተወረረሰ የመጭውን ትውልድ የማወቅ ፍላጎት ሲያረከው ይኖራል ። ከታሪክ የበለጠ የትምህርት ቤት አይገኝም ሲል የዛሬ አንድ መቶ ዓመት አንድ ምዕራባዊ ደራሲ የተናገረው ቃል በነገር አቸን መደብ ውስጥ የክብር ስፍራ ሊሰጠው ይገባል ። ያለፉት ሰዎች እንደ ሞያ በሚቆጥሩት ስሕተት ላይ ለማዘን ወይም ለመሳቀ በጠቅላላው በሥራቸው ላይ ለመኖረድ እንደገና የሚያደርገን ታሪክ ነው ። ከእኛ በኋላ የሚነሳውም ትውልድ በሥራችን ላይ ለመኖረድ የሚችለው በታሪክ አማካይነት ነው ። የታሪክም አገልግሎት በዚህ ብቻ አይወሰንም ። የማስተዋል ዕድል የተሰጠው ማናቸውም ሕዝብ ያለፈውን ሁኔታ እየተመለከተ በመንገዱ ላይ ከሚጠብቀው ስሕተት የሚደነው ከታሪክ በሚያገኘው ጥናት ነው ። ስለዚህ መጨረሻ ጊዜ የሚያሳስበውን ያህል እንደዚሁም ያለፈው ድርጊት ካልበለጠ በተቀር በዚህ መጠን ማሳሰብ ግልጽ ነው ።

ይህ ያሁኑ ጽሕፈት ፡ ከአሥራ አምስት ዓመታት በሬት ለፍጥረት አልቁት ምክንያት የሆነውን ታላቁን ጦርነት የቀሰቀሰው ጀርመናዊው አዶልፍ ሒትለር የሕይወቱ መጨረሻ በነበሩት ቀኖች አቅራቢያ በምን ዓይነት የአብደት ሁኔታ ውስጥ ይገኝ እንደነበርና በምንስ አካላት እንደሞተ የሚያስረዳ ስለሆነ ፡ አንባቢ « የትዕቢተኛ ሰው ፍጻሜው ይህ ነው » ብሎ ጉዳዩን ታሪክ ከሚሰጠው ትምህርት ጋር በንድነት ደምሮ ሊመለከተው ይችላል ።

ሁለተኛው የዓለም ጦርነት በተፈጸመ ጊዜ ፡ ምንም እንኳ ይህ በሕዝቦች ጫንቃ ላይ ከባድ ሸክም ሆኖ ይታይ የነበረው ጦርነት በጦር ጉዋደኞቹ ድል አድራጊነት መከናወኑ በማንም ዘንድ ቢታወቅም ፡ በመሠረቱ የተባለው ጦርነት ያላንዳች ምክንያት አለመነጣቱንና በአነጣሡም ረገድ ከፍ ባለ ኃላፊነት የሚጠየቁ ልዩ ልዩ ወንጀለኞች መኖራቸውን በማስተዋል ፡ በትዕቢታቸውና በአጥፊነት ሞያቸው በብዙ ሚሊዮን ለሚገመት ፍጥረት አልቁት ዓይነተኛ ምክንያት ሆነው የተገኙት እነዚህ ወንጀለኞች እየተያዙ በሕግ ሬት ያለምሕረት እንዲቀጡ ከጦር ጉዋደኞቹ በስምምነት ስለተወሰነ ፡ ሐሳቡ ከጸናበት ጊዜ ጀምሮ በጠቅላላው በሥራቸውና በዝንባሌአቸው ክሩቅም ሆነ ከቅርብ በጦርነቱ አመራር ውስጥ እጃቸውን አስገብተው የነበሩ ሁሉ እንደየአገላግሎታቸው መጠን በሞትና በእሥራት የሚገባቸውን ቅጣት እንዲቀበሉ ተደርጎአል ።

እንደ ኤውሮፓ አቆጣጠር በ፲፱፻፵፫ ዓ ም በኢጣልያ አገር ሆያ ስድስት ዓመት ሙሉ የነገመው የፋሺዝም እገዛዝ ተንኮታኮቶ ሲወድቅ ፡ የዚህ ክፍል ድርጅት መሥራች የነበረው ጤኒቶ ሙሶሊኒ ከመንፈስ ተመሳሳዮቹ ጋር በወገኖቹ አጅ ለመደብደብ ከበቃበት ጊዜ ጀምሮ በሁለተኛው የዓለም ጦርነት ግግሥት ተራ በተራ በጀርመንና በጃፓን አገር በወንጀለኛነት ሞያቸው የታወቁና የተመዘገቡ ስለዚህ ጉዳይ በተለይ በቆመው የዳኝነት ሸንጎ ሬት እየቀረቡ እንደወንጀላቸው ከባድነትና ቀላልነት የሚገባቸውን የሞትና የእሥራት ፍርድ የተቀበሉ የጦርና የፖለቲካ ሰዎች እጅግ የበዙ ናቸው ።

ይህም አውነተኛና ትክክለኛ በሆነ መንገድ የተከናወነው ዳኝነት ፡ በተለይ የወንጀለኞቹ እብሪት በቀሰቀሰው ጦርነት ምክንያት ንብረታቸውን ያጡትን ፡ ዘመዶቻቸውን የገበሩትንና እነሱም ራሳቸው ልዩ ልዩ ሥቃይ የተቀበሉትን በብዙ ሚሊዮን የሚቆጠሩትን የዓለም ሕዝቦች ተገቢ በሆነ አካላት ሳያስደስታቸው አልቀረም ።

ይሁንና ይህ በንዳንድ ዓመቶች ላይ የተፈጸመው ፍርድ ከዚህ በላይ እንደተገለጸው በንድ ወገን የተሠቃዩትን ሕዝቦች አስደስቶአቸዋል ቢባልም ፡ በሌላ ወገን ደግሞ ይህ የተነገረው የፍርድ አፈጻጸም የተሟላ በለመሆኑ ሌላ ዓይነት ቅርታ ፈጥሮ ነበር ።

ቅርታውም የመጣው በተለይ ከተያዙትና በጦር ፍርድ ሬት ከቀረቡት ወንጀለኞች መካከል አንድ ስመ

በጣም የታወቀና በግንም ዘንድ ሊረሳ የማይችል፣ በዓለም ላይ ለደረሰው ጥፋት ሁሉ የመጀመርያውን ኃላፊነት መውሰድ የሚገባው ታላቅ ወንጀለኛ ለጊዜው ከዝርዝሩ ጎድሎ በመገኘቱ ነበር። ይህም ወንጀለኛ በናዚስም ስም የሚጠራውን የናሲዮናል ሶሲያሊዝም ድርጅት የመሠረተ፣ በገሩ ውስጥና እንደዚሁም በውጭ አገር እንደጎርፍ ለረሰሰው ለሰው ልጆች ደም ምክንያት የሆነ፣ ጀርመኖች ፋሕረር ወይም አዶልፍ ሒትለር ብለው የሚጠሩት ልዩ ፍጥረት ነበር። ግንም እንደሚአውቀው ይህ ሰው ጀርመን ድል ከሆነች በኋላ ለጊዜው የደረሰበት ሥፍራ ሊታወቅ አልተቻለም።

እንደ ኤውሮፓ አቅጣጠር በሚያዝያ ወር ፲፱፻፵፮ ዓ ም ከምሥራቅና ከምዕራብ ክፍል እየገሰገሱ የመጡት የወር ጉዋደኞቹ ወታደሮች የቤርሊንን ከተማ በያዙ ጊዜ ከናዚስት መሪዎች መካከል ገቤልስ የተባለው የረዶቭ የፕሮፓጋንድ ሚኒስትር ብቻ ከሚስቱና ከልጆቹ ጋር ጥቶ ሲገኝ የቀሩት ባለሥልጣኖች ያላገዳች ውለታ እጃቸውን ሰጥተው ስለነበር፣ በዚህ ሁኔታ መካከል ሒትለር ወዴት ደርሶ ይሆን? የሚል ታላቅ ጥያቄ ቀርቦ ነበር።

ስለዚህ ጉዳይ ከ፲፱፻፵፮ ዓ ም ወዲህ ብዙ ዓይነት አስተያየቶች ጎርፈዋል። እነሱም እርስ በርሳቸው የሚመሳሰሉ አይደሉም። የሚበዙትም አስተያየቶች የፈለቁት «የናዚስቶችን አምላክ» እውነተኛ ሰውነት ጠባዩንና

ዝንባሌውን ጭምር ጠንቅቀን እናውቃለን ከሚሉ ሰዎች ዘንድ ነው፣ ይህን በልምድ ያጠነትን ነገር ተመርኩዘው የሒትለርን ጠጥፋት ሁኔታ እንደየሰሚታቸው ስለተረጎሙት ጉዳዩን በባለጠ አኳኋን ለመረዳት የእነዚህን ሰዎች አስተያየት በተራ መመልከት ጠቃሚ ነው።

፩ የመጀመርያዎቹ ሰዎች ሲናገሩ፣ የቤርሊን ከተማ ጨርሶ ከመያዙ ጥቂት ቀደም ብሎ ሒትለር ባንድ በልዩ አኤሮፕላን ከባለቤቱ ከኤቫ ብራውንና ከሥራ ረዳቱ ከማርቲን ቦርማን ጋር ሆኖ ወደኤስፓኝ አገር ሄዶአል ሲሉ አስረድተዋል።

፪ ሌሎች ደግሞ፣ ሒትለር ባሕር ውስጥ ጠልቆ በሚገኘው መርከብ (ሰ-በሚሪን) ተሳፍሮ ወደደቡብ አሜሪካ ጠረፍ አምርቶአል በማለት አሁን የሚገኘው በአርዣንቲን ግዛት ውስጥ እንደሆነ አረጋግጠዋል።

፫ ከነዚህ የተለዩ ደግሞ ሒትለር ገና የመሸነፊያው ሰዓት ከመድረሱ አስቀድሞ ይህ ጊዜ ሲመጣ የሚአደርገውን ነገር አርቆ በመመልከት የመጨረሻ መጠጊያ ስፍራ ይሆነው ዘንድ በሰሜን ፖል ግዛት ውስጥ አንድ መደበቂያ ቦታ አዘጋጅቶ ስለነበር የወርነቱ ሁኔታ መክፋቱንና ድል መሆኑንም ከተረዳ በኋላ በልዩ አኤሮፕላን ተጉዞ ወደዚህ ስፍራ ሄዶአል ሲሉ አስተያየታቸውን ገልጠዋል።

፬ ከዚህ ሁሉ በላይ ደግሞ ይህ የተነገረው ሁኔታ በደንብ ያላጠገባቸውና በምሥጢራዊነት ጠባዩ በኩል

የያዘው ቁም ነገር እጅግ ቀላል ሆኖ የታያቸው እንዳንድ ሰዎች ግምታቸውን ሰፋ አድርገው « እስከ ጦርነቱ ግለ ቁያ ድረስ በናዚስም መንግሥት ሥልጣን ላይ ይገኝ የነበረው ሰው የሒትሌር ምስያ እንጂ ሒትሌር ራሱ አልነበረም » ሒትሌር ገና ጀርመን በዓለም ላይ ያሸናፊ ነትን ሰንደቅ ዓላማ በምታውለበልብሰት ሰዓት በጊዜ ብዛት እንድ ቀን ድል ሳይሆን አለመቀረቱን ያሰብ ስለ ነበር ሳይዋረድ እንደተከበረ መጉዋዝን መርጦ ስፍራውን ለምስያው ለቆለት ሂደት ህይወት ለሒትሌር ስፍራ ተተክቶ የነበረው ሰው የጦር ንደኞቹ ወታደሮች የበርሊንን ከተማ ሲይዙ ትዕግሥት በማጣት በጦርነቱ መካከል ገብቶ ሞቶአል ለውነተኛው ሒትሌር ግን ግንኙም ሊደርስበት በማይቻለው በቲሮል ተራራዎች ውስጥ ሰላማዊ ኑሮ ይኖራል » ሲሉ ይህን የሚደነቅ ሐሳብ አቅርበዋል ።

፮/ በመጨረሻም ወደፊት የሚደርሰውን ልዩ ልዩ ነገር መርምረን እናውቃለን የሚሉ የዘመኑ ነቢዮች ፡ « ሒትሌር በአፔራሲዮን አማካይነት መልኩን ከለወጠ በኋላ በጀርመን አገር ከሌላው ሕዝብ ጋር ተደባልቆ በወጣትነቱ ዘመን ይሠራው በነበረው የቀበሌነት ሞያ ይተዳደራል ። እሱም በዚህ አኳኋን የሚጠብቀው ለመበቀል የሚችልበትን ሰዓት ነው ። ሒትሌር እ ኤ አ በ፲፱፻፺፯ ዓ ም አቅራቢያ ይገለጣል ። በዚያን ጊዜም የዚህ ሰው መገለጥ በዓለም ውስጥ ታላቅ ሕውከት የሚነሳበት ምክንያት ይሆናል » ሲሉ ተናግረዋል ።

ምንም ለጊዜው ይህ ሁሉ አስተያየት ካንዳንድ በከፍተኛ ግምት ከሚታዩ ሰዎች ዘንድ የቀረበና በዚህም መሠረት በንቀት ወይም በቸልታ ሊመለከቱት የማይገባ መሆኑ ቢታወቅም ፡ በተለይ ያንድ መንግሥት መሪ የነበረና በወራውም ከባድ ወንጀል የሚገባውን ፍርድ ይቀበል ዘንድ ዓለም በሙሉ በታላቅ ናፍቆት የሚጠባበቀው አዶልፍ ሒትሌርን የመሰለ ሰው በድንገት ሲጠፋ ፡ ጉዳዩ በቂ መረጃ ሳይኖረው ባንዳንድ ሰዎች ሐተታ ብቻ ሊዘጋ የማይችል በመሆኑ ፡ የጀርመንን ጦር ወራጭት ድል አድርገው የቤርሊንን ከተማ የያዙ አራቱ መንግሥታት ጉዳዩን በጥንቃቄ ሲያጠኑት ከቆዩ በኋላ ፡ የመስኩብ መንግሥት ብቻ እውነተኛ ሐሳቡን ሲሸፍን የቀሩት ሦስቱ ምዕራባውያን መንግሥታት በልዩ ልዩ መንገድ ያደረጉትን ምርመራና በምርመራቸውም ያገኙትን ፍሬ ነገር ገልጸዋል ።

ይህም በምዕራባውያን መንግሥታት ምርመራ አማካይነት የተገኘው ፍሬ ነገር በጠቅላላው እስከዛሬ ድረስ ስለሒትሌር ምሥጢራዊ ሁኔታ ሲነገር የቆየውን ሐተታ ሁሉ የሚደመስስና የሒትሌርንም በሕይወት አለመኖር የሚያረጋግጥ ነው ።

በታሪክ ውስጥ በጭካኔአቸውና በአጥፊነት ሥራቸው እጅግ ከታወቁት ሰዎች መካከል ምናልባት በክብር መንበር ላይ መገኘት የሚገባው የናዚስቶች መሪ ሒት

ሴር፡ በሚያወቅቀው ተግባሩ ያን ያህል የተጠላውን በየትኛውም የፍጥረት ታሪክ ውስጥ ተወዳዳሪ የማይገኝ ለትን የጥፋት ሞያ ከራጸመ በኋላ በተራው ደግሞ የመ ከራን ጽዋ በምን አኳኋን እንደተቀበለና የሕይወቱም መጨረሻ ቀኖች፣ ሰዓቶችና ደቂቃዎች ምን እንደነበሩ ማወቅ ባሁኑ ጊዜ ጠቃሚነቱ የማይካድና ከፍተኛ የሞ ራል ትምህርት የሚገኝበት ሁኔታ መሆኑ የተረጋገጠ ነው።

ይህን ስለሐ.ትሴር አሟሟት የሚተርከውን አስተያየት ያገኘሁት ካንድ ከውጭ አገር መጽሐፍ ላይ ስለ ሆነ፡ በዚህ መጽሐፍ ውስጥ የተመለከተውን ሐሳብ በሙሉ ከዚህ ግርጌ ለአማርኛ አንባቢዎች ሳቀርብ፣ ጽሑፉን መጀመርያ በነበብኩት ጊዜ በዚህ ሰው ታሪክ ራት መንፈስ ሳይሸበር አለመቅረቱን ሳልገልጽላቸው አላልፍም።

የምዕራብ መንግሥታት ከዚህ ቀደም የሰጡትን ሐሳብ የሚያረጋግጡ በመጨረሻ የተገኙ ማስረጃዎች።

ሐ.ትሴር ሞቷል (ከፍሬዴሪክ) ሰንደርን።

ይህ አሁን ላንባቢዎች አስተያየት የቀረበው ታሪክ ከፍተኛ ግምት ከሚሰጣቸው ከሁለት መጻሕፍት የተገኘና እነሱን መሠረት አድርጎ የሚያትት ነው። የመጀመሪያው መጽሐፍ ሚጀር ትሬቨር ሮፔር ከሚባል እንግሊዛዊ

ደራሲ «የሐ.ትሴር መጨረሻ ቀኖች» በሚል አርአስት ተዘጋጅቶ የወጣ ነው። ይህም ሰው ከእንግሊዝ የምሥጢር ክፍል መሥሪያ ቤት (ኢንተሊጂንስ ሴርቪስ) የሐ.ትሴርን መጥፋት ሁኔታ እንዲመረምር በደንብ ታገዘ የነበረ ነው። ሁለተኛው መጽሐፍ ደግሞ የአሜሪካ የመርከብ ክፍል መኩንን ከነበረውና እንደ ኤወ ሮፓ አቆጣጠር በ፲፱፻፵፯ ዓ ም ኑራምበርግ ላይ በተቋቋመው ልዩ ፍርድ ቤት ዳኛ ሆኖ በጥብቅና ሥራውም ጭምር በጣም ከታወቀው ከምስተር ሚካኤል መስኖ «አሥር ቀን ለመሞት» በሚል አርአስት ተዘጋጅቶ የታተመ ነው። ይህ ሰው የጦር ጉዋደኞቹ አረሲያል በሆነ መንገድ በደረገ ጉት ምርመራ ካገኙት ሁኔታ ሌላ በተለይ ራሱ ደግሞ ግለኛ በሆነ መንገድ ያደረገውን ምርመራና በዚህም ያገኘውን ፍሬ ነገር በመጽሐፉ ውስጥ ጨምሮ ገልጸዋል። በመጨረሻም የዚህ ጽሑፍ ደራሲ ፍሬዴሪክ ሰንደርን የጦር ጉዋደኞቹ የቤርሊንን ከተማ ከያዙ ከጥቂት ጊዜ በኋላ እዚያ የደረሰ በመሆኑ በምርመራ ክፍል ከሚሠሩ ከልዩ ልዩ መኩንኖች ጋር ለመነጋገርና ሐሳባቸውንም በትክክል ለማገኘት ሳይችል አልቀረም። ስለዚህ ይህን ስለሐ.ትሴር አሟሟት ከሁለት መጻሕፍትና ካንድ ጠንካራ ጋዜጠኛ ጥናት የራለቀውን አስተያየት በጥንቃቄ ለማስተዋል ሌሊናችን ንቃትን ይመርኩዝ።

※ ※

በናዚስም መንፈስ የተበከለችው ጆርመን ተን ሠጋዙታ ከወደቀች ከሦስት ሳምንት በኋላ የሶፒዬት የጸጥታ ክፍል ሹም ማጆር ኢባን ኒኪቲን፣ «የናዚስቶች መሪ አዶልፍ ሒትለር በቤርሊን ከተማ በቤተ መንግሥቱ አቅራቢያ በሚገኘው ምሽግ ውስጥ ራሱን ገድሎ አላ የተባለው ሐሳብና እንደዚሁም ብዙ ጊዜ እንደ ሚታመነው ሬሳው ተቃጥሎአል እየተባለ ሲነገር የቆየው ሁሉ እውነተኛ ነገር አይደለም» ሲል አስታወቀ። ዛሬም ቢሆን በዚህ ረገድ የተሰጠው የሶፒዬት አስተያየት ዘክራ ሲዬል አኳኋን የተለወጠ መስሎ አይታይም ።

እንደ ኤውሮፓ አቆጣጠር በ፲፱፻፵፮ ዓ ም ውስጥ የጀኔራል ኤይዘንሐወር የምሥጢር ክፍል መሥሪያ ቤቶች ስለዚህ ጉዳይ የጠነከረ ምርመራ እንዲደረግ ትእዛዝ ሰጥተው ነበር። ይህንንም ትእዛዝ ተከትለው ልዩ ልዩ ልማድና ስጦታ ያላቸው በደንብ የደረጁ የአሜሪካ፣ የእንግሊዝና የፈረንሳይ ሠራተኞች ማናቸውንም ሁኔታ በቅርብ በማጥናት የሒትለር መጨረሻ ቀኖች ምን እንደነበሩና በእነዚህም ቀኖች ውስጥ የተሠራውን ነገር ሁሉ አንድ ባንድ የሚዘረዝር ማረጋገጫ ስበሰቡ ።

በቤርሊን ከተማ ውጊያ ጊዜ ከሒትለር ሳይለዩ እስከመጨረሻዬቱ ሰዓት ድረስ ባጠገቡ ይገኙ የነበሩትና በኋላም በምዕራባውያን የጦር ሠራዊቶች የተማረኩት

አጅ ሰዎች በሥርዓት ተጠይቀው እነሱም የሰጡት ቃል እንደገና በሌላ አኳኋን በጥንቃቄ ተመርምሮ እውነተኛነቱ ተረጋግጦ = ከዚህም በተቀር ከልዩ ልዩ የናዚስት ጦር ሠራዊት ክፍል ተሰብስበው የነበሩት ከምር ጽሑፎችና ዶክሜንቶች አንድ ባንድ እንዲጠኑ ተደረገ ። በዚህ መሠረት ዛሬ በምዕራባውያን መንግሥታት ዘንድ የዲክታተሩ መጨረሻ ጊዜ ምን እንደነበረና በምንስ አኳኋን እንደተፈጸመ በጥንቃቄ ተመርምሮና ተረጋግጦ ከመውሰዱ የተነሣ ስለዚህ ጉዳይ ከፍተኛ አስተያየት ያላቸው በጥሽንግተን፣ በለንደንና በፓሪስ የሚገኙ ተመልካቾች አሁንም ቢሆን ትክክለኛነቱን ሳይጠራጠሩ በሚገባ ተቀብለውት ይገኛሉ ።

※ ※ ※

እንደ ኤውሮፓ አቆጣጠር በሚያዝያ ፱ ቀን ፲፱፻፵፮ ዓ ም ከእኩለ ቀን በኋላ ስምንት ሰዓት ተኩል ሲሆን አዶልፍ ሒትለር በተለይ ለራሱ መኖርያ ባሠራው ምሽግ (ፉህረር ባንክር) ውስጥ በዝግታ እየተራመደ ሒዶ ከባለቤቱ ከኤቫ ብራውን አጠገብ ተቀመጠ ። በዚያኑ ጊዜ በአጁ የያዘውን ዓይነቱ ሞልቲር የሆነ አቶማትክ ሽጉጥ አፋ ውስጥ አገብቶ ቃቃውን ሳብ ሲያደርግ እንደዚሁም ባጠገቡ የተቀመጠችው ባለቤቱ ኤቫ ሒትለር ከጉንጨዋ ስር ይዛው የነበረውን አንድ የሲያኑር (መርዝ) ብርጭቆ በጥርሱዋ አድቅቃ ዋጠችው ። ከሌሊቱ አራት

ሰንት ተኩል ሲሆን በቤተመንግሥቱ የአትክልት ስፍራ ብዙ ጊዜ ቤንዚን እየተርከረከረበት ሲቃጠል የቆየው ከሰውነታቸው የተረፈው ቁርጥራጭ ራቴንህብር በተባለው ጄኔራልና ባንዳንድ ታማኝ በሆኑ ዘበኞች ተሰብስቦ ባንድ በተወሰነ ስፍራ ተቀበረ = ይሁንና ሌሊቱን በሙሉ ኃይለኛ የሆነ የመስከብች የመድፍ ተኩስ ይህን የቀብር ስፍራ በብርቱ አካላትን ያጠቃው ዕለነበር በዚህ ምክንያት ከዲክታተሩ ሰውነት የተረፉትና የተቀበሩት ክፍሎች ብትንትናቸው ወጣ = ወደፊት ብዙ ሺህ ዘመናት የሚቆየውን የጀርመንን የጭቆና አገዛዝ በዓለም ላይ ለመመሥረትና የሕዝቦችን የኑሮ ልማድ ከዳር እስከ ዳር በፍጹም ለመለወጥ ቁርጥ ሐሳብ አድርጎ ተነሥቶ የነበረው የዚህ ሰው ሕይወት በዚህ አካላት ተፈጸመ =

መስከብች ግን የዲክታተሩ መጨረሻ ይህ አይደለም በማለት አሁንም ቢሆን ሌላ ዓይነት ሐሳብ ከማምጣት አልተወሰነም = በዚህም መሠረት፡ የምዕራብ መንግሥታት እውነተኛውን ነገር ለማወቅ የሚያደርጉትን ልዩ ልዩ ምርመራ ለማሰናከል የተቻላቸውን ያህል መድከማቸው አልቀረም = ይህም ብቻ ሳይሆን፡ ከፍ ያለ ምስክርነት ለመስጠት የሚችሉትን እንደገና ጄኔራል ራተን ሀብር ያሉትን ታላላቅ ሰዎች ማርከው እነዚህ ሰዎች እስከ ዛሬ ድረስ ያሉበት ስፍራ ሊታወቅ አልተቻለም = ዳግም የአሜሪካ የምሥጢር ክፍል ሠራተኞች በተረዱት መሠረት፡ የሶቪዬት መርማሪዎች የሒትሌር ሬሣ በተቃ

ጠለባት ስፍራ ላይ አንድ መንጋጋ አግኝተው፡ የፋህረርን ጥርሶች እንዲተክሉ ታዘው የነበሩ ሁለት የጥርስ ሐኪሞች ይህ አጥንት ከሒትሌር አገጭ የወጣ መሆኑን ስላረጋገጡላቸው፡ አጥንቱና ሐኪሞቹ ወደሞስኩ ተልከው ከዚያ ወዲህ ወራላቸው አልተገኘም =

ስታሊን ራሱ ከመስከብች የቀረበውን ሐሳብ በመደገፍና በማጽደቅ “ ፖትስዳም ” ላይ በተደረገው ስብሰባ ውስጥ ፕሬዚዴንት ትሩማንና የውጭ ጉዳይ ሚኒስትሩ ምስተር በርንስ በጣም እስኪደነቁ ድረስ፡ ሒትሌር በሕይወት መገኘቱንና አሱም ለጊዜው በኤስፓኝ ወይም ደግሞ በኦርገንቲን ግዛት ውስጥ ተደብቆ የሚኖር መሆኑን ለማስታወቅ አላመነታም = የመስከብም ጋዜጦች በበኩላቸው እስኪሁን ድረስ የሒትሌርን ጉዳይ አንሥተው ሲናገሩ « ሒትሌር ምሥጢራዊ በሆነ አካላትን ጠፍቶአል » ከማለት በተቀር የሞቱን ነገር በጭራሽ ለመጥቀስ አስብውና ሞክረው አያውቁም =

አንዳንድ የመስከብን የፕሮፓጋንድ ሥራ አካላዊ በቅርብ የሚያጠኑና የሚከተሉ የአሜሪካ ሊቃውንት በተለይ ስታሊን « የሒትሌርን ጸሐይወት መኖር » ለማሳመን አጠንክሮ የሚጥርበት ዋናው ምክንያት ወደፊት በኤውሮፓ ላይ ሊፈጸመው ያቀደውን የወረራ ተግባር እንደ ትክክለኛ ነገር አድርጎ ለማሳየት ስለሚፈልግ ነው ሲሉ አስረድተዋል = ሌሎች ደግሞ ጉዳዩ በም

ሥጢር የተያዘበት ምክንያት በመጨረሻዎቹ ቀኖች በሥቃይ ላይ የነበረው የናዚስቶች ዲክታተር አገሪቱን ፍጹም ወደሆነ ጥፋት ለመምራት በሚታገልበት ጊዜ ይታይ የነበረው የዬርሊን ከተማ መውደቅ አወቃቂ ሁኔታ ለመስከረም ሕዝብ የሚጠቅም ንባብና ወሬ አለመሆኑ ስለተገመተ ነው ሲሉ አስገንገበዋል ።

የሆነ ሆኖ አሁን ለጊዜው ይህን ሁሉ ክርክርና ሐተታ አቆይተን ቤርሊን ከመያዙ በፊት የሒትሌር የመጨረሻው የልደት በዓል ወደተከበረበት ወደሚያዝያ ፳ ቀን 1939 ዓ ም ተመልሰን ከዚያ ቀን ጀምሮ የሆነውን ልዩ ልዩ ነገር በተራ እንመልከት ።

ከሁሉ አስቀድሞ በዚህ የልደት በዓል ዕለት የጀርመን ጦር ወራዊት አዛዦችና የናዚስም የፖለቲካ መሪዎች አንድነት ሆነው በቤተመንግሥቱ የአትክልት ስፍራ አቅራቢያ ፡ አስር ሚትር ያህል ጥልቀት ባለው « ፉህ ረር ባንከር » (ምሽግ) ውስጥ ተሰብስበው ክፍ ብሎ ለሚታየው ለጦርነት አምላክ ምስጋናቸውንና ፍጹም ታማኝነታቸውን ለመገለጽ ይጠበቁ ነበር ። በበዓሉም ስፍራ የየሹማምንቱ ጫማዎች በደንብ ተወልወለው ሲያንገባቸውና በየክፍተቶቹ መከፋፈያዎች ደረት ላይ የተደረደሩት ኒሻኖች በማብረቅረቅ ሲታዩ የሰዎቹ መልክ ብቻ ድንጋጤንና መሸባሸብን ያመለክት ነበር ። ጊዜውም ፡ የጀርመን ወታደሮች የሚበዙት በውጊያ ውስጥ አልቀው

የተረፉት ከየጦሩ ግንባር የሚያራገፍጉበት ፡ መስከረም ወደዬርሊን ከተማ መጫናቸውን ሲቀጥሉ አሜሪካኖች ደግሞ የኤልብን ወንዝ ተሻግረው ከእነሱ ጋር ግንኙነት ለማድረግ በታላቅ ግስጋሴ የሚረመዱበት ሰዓት ነበር ።

ሒትሌር ግን በዚህ ሁሉ ትርጉም ውስጥ የተቻለውን ያህል ራገግታ አልተለየውም ። ከአሥር ወራት በፊት አንዳንድ ጄኔራሎች ባደረጉት አድማ ከተጣለበት አደጋ በተአምራት ለማምለጥ ከቻለ ወዲህ ብቻ በጣም አርጅቶ ይታይ ነበር ። ወገቡ ከመንብጠና አንድ እግሩ ከመጉተቱ ሌላ ግራ እጁም ይንቀጠቀጥ ነበር ። በዓሉን ለማክበር ከዚያ የተሰበሰቡት ሁሉ ከጊዜው ጋር የሚሰማማ ከንቱ ውዳሴ የሞላበት ንግግር ባደረጉለት ጊዜ ፡ ይህ ሁኔታ ስሜቱን በጭቱ አኳኋን ስለቀሰቀሰው በዚህ ምክንያት የሚያንገባቸውን ዓይኖቹንና ሰደነቀለት የነበረውን የጥንት ድምፁን አንደገና ለማግኘት ችሎ ነበር ።

ከበዓሉ ፍጹሚ በኋላ ቀጥሎ በተደረገው ስብሰባ ውስጥ ኬይተል የተባለው ማሪሻል ተነሥቶ ፍርሃት በተቀላቀለበት አነጋገር የጊዜው ሁኔታ በጣም የከፋ መሆኑን ለማሳሰብ በሞከረ ጊዜ ሒትሌር በቁጣ ድምፅና በግል ጸምጫ ፡ « አንዴት ያለ የሞኝነት አስተያየት ነው ። መስከረም ወደዬርሊን ከተማ በሮች ከመድረሳቸው አስቀድሞ ከዚህ ቀደም አይተውት የማያውቁትን መሸነፍ ይቀምሱታል ። ከዚያ ቀጥለን ደግሞ የጦር ንደኞቹን

እስከባሕር ጠረፍ ድረስ ገፍትረን እንጥላቸዋለን » ሲል ተናገረ ።

በዚያ የተሰበሰቡትም ፡ የጀርመን ፖሊቲካዊና ወታደራዊ ጉዳይ የደረሰበትን ደረጃ ጠንቅቀው የሚያውቁ ስለሆኑ ይህን የሒትሌርን ንግግር በመስማት ጆሮአቸውን እስኪጠራጠሩት ድረስ ደነቃቸው ። ሒትሌር ግን በዚያ በሚያስፈራው አስተያየቱ ያሉትን ሰዎች ከዳር እስከዳር በጉቦኛቸው ጊዜ ከቶ ሊነቃነቅ የሞከረ አንድም አልነበረም ።

ጥቂት ቆይቶ ደግሞ በሉቭትቨፍ አኤርፕላኖች ሲመክ የነበረው የአየሩ ማሬክል ሔርማን ገሪንግ ድምፁን ለማሰማት ያህል « ጀርመን ያለጥርጥር ድል ማድረጉ ዋና የታወቀ ነው ። ነገር ግን ፋህረር ከቤርቴስጋዴን ተፈራዎች ምሽግ ላይ ሆኖ ወታደሮቹን ቢመራ ለግል ፀጥታው የተሻለ ነው » ሲል ተናገረ ።

ሒትሌርም የዚህ ሰው ንግግር በፍጹም ስላላስደሰተው በቁጣ መልክ ካየው በኋላ ፡ « ምን ማለትህ ይሆን ? የምትፈልገው እርግጠኛ ወደሆነና ወደማያሠጋ ስፍራ ለመሔድ ነውን ? ይህን ከፈለግህ በቀጥታ ለመሔድ ትችላለህ ። አንተን በግድ ለማስቀረት ምንም ዓይነት ምኞት የለኝም » ሲል መለሰለት ። ገሪንግም ፍጹም በሆነ ጸጥታ መካከል በአልማዝ በተንቁጠቁጠ የማሬክል በትሩ ስላምታ ሰጥቶ ከክፍሉ ውስጥ ወጣ ። ከጥቂት ደቂቃዎችም

በኋላ ሀጠቱን በብዙ መኪናዎች ላይ ጭኖና በሚርሴደስ ብረት ለበስ መኪናው ተሳፍሮ ፍጹም ጸጥታ የሚያገኝ በት መስሎ ወደታየው ወደባቪዬር ግዛት ሔደ ።

ሒትሌርም ከዚያ በኋላ ፊቱን በገበታ ላይ ወደተዘረጋው ክርታ መልሶ ወደፊት የጦርነቱን አቅድ የሚመራበትን ልዩ ልዩ ዘዴ ማስረዳት ጀመረ ።

በዚህ ስብሰባ ውስጥ ከተገኙት ጀኔራሎች አንዱ ከጦርነቱ በኋላ ገልጾ ሲናገር ፡ « በዚያን ጊዜ በወረቀት ላይ ተቀምጠው ይታዩ የነበሩት እንደልቡ የሚያነቃነቃቸው ዲቪዥኖች በፍጹም አለመኖራቸውን አያወቅን የሚናገረውን ቃልና የሚገልጸውን ሐሳብ በጥንቃቄ በማዳመጥ ብቻ ምናልባት ጀርመን አንድ የመትረፍ ዕድል ይኖራት ይሆናል የሚል ጠቅላላ ስሜት አድሮብን ነበር » ሲል አስረድቶአል ።

በ « ፋህረር ባንከር » ውስጥ ከነበሩት ሰዎች መካከል ያላንዳች ፍርሐት የሒትሌርን የአብደት ሐሳብ ደፍሮ ለመቃወም የሚችልና ከሁሉ አስቀድሞ የሕዝቡን ጥቅም አብልጦ የሚመለከት አንድ ሰው ብቻ ይገኝ ነበር ። ይህም ሰው የጀርመን ኤንዱስትሪ መሪና በኋላም የጦር መሣሪያ ክፍል ሚኒስትር የነበረው አልቤር ስፔር ነው ። እሱም ብዙ ጊዜ የጀርመን ጦር ሠራዊት በመድፍ በአኤርፕላንና በታንክ ረገድ ከፍ ያለ ችግር እንዳያገኘው የተቻለውን ያህል የደከመ ሰው ነው ።

በመጋቢት ወር መጀመሪያ ላይ ስፔር ጀርመን ድል የሆነች እንደሆነ ሐ.ትሌር አገሪቱን በፍጹም ለማጥፋት ያቀደውን ሐሳብ መርምሮ ደረሰበት ። በዚህ በተወጠነው ሐሳብ መሠረት ፡ በያውራጃው ተሠራጭተው የሚገኙት የናሲዮናል ሶሲያሊዝም ድርጅት ሹማምንቶች የወር ጓደኞቹን እርምጃ እየተከተሉ በያለበት የተቋቋሙትን ልዩ ልዩ ፋብሪካዎች ፡ ማዕድኖች ፡ ለሕዝብ አገልግሎት የሚጠቅሙትን ኤንዱስትሪዎችና በየስፍራው የሚታዩትን የምግብና የልብስ መደብሮች በሙሉ እንዲያጠፉ ታዘው ነበር ። የወር ሠራዊት ክፍል አዛዦችም እንደ ዚህ ለመሸጋገሪያ የሚጠቅሙትን ድልድዮችን ፡ የባቡር መንገዶችን ፡ ልዩ ልዩ ወደቦችን መርከቦችንና ባቡሮችን በሙሉ እንዲያጠፉ ወይም እንዲያሰጥሙ የጠበቀ ትእዛዝ ተቀብለው ነበር ። ስፔር ይህን ሁኔታ እንደተመለከተ የተቻለውን ያህል ለማዳን በፍጥነት በያውራጃው እየተዘዋወረ የሐ.ትሌርን ትእዛዝ እንዳይፈጸሙ ዋና ዋናዎቹን ጠቅላይ ገዢዎችና ጄኔራሎች አጥብቆ አደራ ይላቸው ጀመር ። ከዚህም አልፎ የፋህሪር የልደት በዓል የሚከበርበትን ዕለት ምክንያት በማድረግ ይህን የጥፋት ሐሳቡን ይለውጥ ዘንድ ዲክታተሩን በብርቱ አኳኋን ለመነው ። አሱ ግን ይህን ልመና ለመስማት በፍጹም ከለመፍቀዱ የተነሳ ፊቱን እንዳስቆጣ ቁርጥ ሐላቡን ከዚህ በሚከተሉት ቃላት ገለጸለት ።

« የጀርመን ሕዝብ ትግሉን ያቋረጠ እንደሆነ ፡ ምንም ዓይነት የሞራል ግምት የሌለው መሆኑን አረጋግጦ የሚያሳይ በመሆኑ በዚህ ምክንያት ብቻ ጨርሶ መጥፋት ይገባዋል »

ስፔር ይህን ከሰማ በኋላ እውነተኛው የሐ.ትሌር ሐሳብ ምን እንደሆነ በማያጠራጥር መንገድ ስለተገለጸ ለት ፡ ጊታው በሥራ ሊፈጸመው ያዘጋጀውን ይህን የጥፋትና የክንቁ መሥዋዕትነት ተግባር ለማደናቀፍ በሕይወቱ ቆርጦ ተነሳ ። የጀስታፖንም ጨካኝ እጅ ሳይፈራ እንደገና በያውራጃው እየተዘዋወረ በመጀመርያ ሰጥቶት የነበረውን አደራ ደገመው ። በሐምቡርግ ከተማ ካርል ኩፍ የተባለው አገረ ገዢ ታላቁ ወደብ በፍጹም የማይነካ ለመሆኑ ቃሉን ሰጠው ። ሌሎችም አገረ ገዢዎች እየተንቀጠቀጡ የዚህን ስው ምሳሌ ተከትለው ይህንኑ ውሳኔ አጸደቁ ። ስፔር ጉዳዩን እስከመጨረሻ ድረስ በመግፋት የአንዳንድ ፋናቲክ የሆኑትን ሰዎች ተንኩል ለማስናከል አስቦ ለጊዜው በወር ሠራዊት እጅ የማይገኙትን ከባድ የሆኑትን የሚፈነዳ ነገሮች በፍጹም እንዳያገለግሉ በየውሀ ጉድጓድ ውስጥ እንዲሰምጡ አደረገ ። ይህም አደራረግ ራሱ በብዙ መቶ የሚቆጠሩትን ፋብሪካዎች ከጥፋት ሊያድን ችሎአል ።

በዚህ ጊዜ ውስጥ ሐ.ትሌር መስከብሮችን ከቤርሊን ከተማ ለማባረር የሚችልበትን ልዩ ልዩ ጥላን በጥንቃቄ

ያዘጋጅ ነበር ። ይህንንም ጥላን በሥራ ላይ ለማዋልና እንደታሰበው ሁሉ ከፍጻሜ ለማድረስ በጣም ከሚያምናቸው የኤስ ኤስ መከራኛዎች መካከል ራሊክቦ ስቴይነር የተባለውን ጄኔራል መረጠ ። ትእዛዙንም ሲሰጠው ፡ « አንዱንም ወታደሩን ቢሆን ከዚህ ውጊያ መካከል ነጥሎ የሚያስቀር ማናቸውም መከራኛን በተከታዩ አምስት ደቂቃ ውስጥ በጥይት ይደበደባል » ሲል በስልክ አደጠነቀቀው ።

በሚያዚያ ጁን 19፻፵፭ ዓ ም ከእኩለ ቀን በኋላ ፋህረር በዚህ ውጊያ ውስጥ የተከናወነውን ሥራና የተገኘውንም የመጀመርያ ድል በከባቢው ላሉት የኤታ ማጅር ክፍል ሹማምንት አስታወቀ ። ይህም ወሬ የተገኘው ፡ የሒትሌር አንደኛ ሰላይና ታማኝ አገልጋይ የሆነው ሂንሪክ ሂምለር ፡ የስቴይነር መልሶ ማጥቃት ታላቅ ፍሬ ማስገኘቱን በመግለጽ በዚህ ምክንያት መስኩዎች ከቤርሊን ከተማ ወደኋላ እየሸሹ ሔደዋል ሲል በስልክ ከሰጠው ማስታወቂያ ነበር ። ይሁንና ከጥቂት ጊዜ በኋላ ለዋናው የጦር አዛዥ ለጄኔራል ዮድል እውነተኛውን ሁኔታ የሚገልጹ ልዩ ልዩ መልእክቶችና ጽሁፎች ደረሱት ። ዮድልም በእነዚህ በደረሱት መልእክቶች ውስጥ የተመለከተውን ሐሳብና ከዚያ በፊት ከፋህረር አንደበት የሰማውን ከፍተኛ ወሬ በማመዛዘን አለመጠን ከመደንገጡ የተነሣ በዙ ደቂቃዎች ያህል አንዲት ቃል ስንኳ ለመናገር ሳይችል ቆየ ።

ሒትሌርም ይህን በዮድል ፊት ላይ የተሳለውን ድንጋጤ አስተውሎ « ታዲያስ! ታዲያስ! » ሲል በጠየቀው ጊዜ ምስኪኑ ዮድል እየተርገበገበ «ክቡር ፋህረር ሆይ! ስቴይነር የተባለውን ውጊያ አልፈጸምም ። በዚህም ምክንያት የማሬሻል ዩኩቭ ብረት ለበስ መከፈቻዎች ወደቤርሊን ከተማ በሮች መድረሳቸው ይነገራል» ሲል መለሰለት ።

ሒትሌር ይህን አንደሰማ ወደፊቱ እየተመለከተ መልኩና በጠቅላላው ሰውነቱ ሁሉ ባንድጊዜ ተለወጠ ፡ ወደዚያውም ፡

« የኤስ ኤስ ወታደሮቹ! እነሆ አሁን ደግሞ በኤስ ኤስ ወታደሮቹ ተከዳሁ ። በመጀመሪያ የከዳኝ የጦር ሠራዊቶች ነበሩ ። ቀጥለው የሉፍትቫፍ ሹማምንቶች ተጨመሩ ። አሁን ደግሞ የኤስ ኤስ ክፍሎች ተፈነዘዙ ። ከሀዲዎች ፡ ሁላችሁም ያላንዳች ልዩነት ከሐዲዎችና የውሻ ልጆች ናቸው » በማለት ድምፁን አለልክ ከፍ አያደረገ በቁጣና በስድብ መናገር ጀመረ ።

ኖስት ሰዓት ሙሉ ሒትሌር ያለማቋረጥ በዚህ አኳኝ ላይ መናገሩን ቀጠለ ። የቁጣውም መዓት ኃይለኛ ከመሆኑ የተነሣ በወታደርነት ሞያቸው በዙ ጊዜ ፍርሀት የማይሰማቸው ኬይትልና ዮድል የተባሉት ማሬሻሎች ሳይንቀሳቀሱ በግድግዳው ላይ እንደተጣበቁ ቀሩ ። በመጨረሻ ሒትሌር የፊሱ ጨካኝ እጅግ ሰላደከመው ወንበሩ ላይ

ተዘርግሮ ጉርናና በሆነ ድምፅ « ምስተኛው ሬይቭ ያሰ በውን ሊፈጽም አልቻለም » ስለዚህ የቀረኝ መሞት ብቻ ነው ። እስከ መጨረሻዎ ሰዓት ድረስ በዚህ ስፍራ አቆ ያለሁ ከዚያም በኋላ በገዛ እጄ አሞታለሁ ። ሲል ተናገረ ።

ቀጥሎም አንገቱን እየነቀነቀ፡ «ውጊያውን ለመቀጠል ምንም የተረፈን ነገር የለም ። ስለዚህ ጌሪንግ ከጦር ጓደኞቹ ጋር የእርቅ ንግግር እንዲጀምር አስታውቁት » የሚል ትእዛዝ ሰጠ ።

ሒትሌር ከርሱ ሞት በኋላ ወራሹ ስለሚሆነው ሰው ጉዳይ እንደ ኤውሮፓ አቆጣጠር በ፲፱፻፵፭ ዓ ም ከደነ ገገው ሕግ ወዲህ ፡ በሱ ላይ አንድ ነገር ቢደርስበት በስ ፍራው የሚተካው ጌሪንግ መሆኑ ታወቆ ስለነበር ፡ ከጦር ጓደኞቹ ጋር የእርቅ ንግግር እንዲጀምር የሰጠው ሐሳብ ለማፈሻሉ በደረሰው ጊዜ ፡ ምቹትንና ደስታን አፍቃፊ በመሆኑ የታወቀው ጌሪንግ በሚቻል መጠን ለጀርመን መንግሥት የማያሳፍር የእርቅ ውል ለመዋወል ለራሱም ቢሆን ውርደት የሌለበትን ስደት ለማግኘት የሚያስብ ስለነ በር ይህን ምኞት ተመርኩዞ ከዚህ በታች የተመለከተውን ቴሌግራም ለሒትሌር አስተላለፈለት ።

« ክቡር ፋሕረር ፡ ያጸደቁትን ውሳኔ ምክንያት በማ ድረግ መላውን የሬይቭን ግዛት አመራር በእጄ እንድረ ከብ ይፈቀዳሉ? እስከማታው አራት ሰዓት ድረስ መልስ ያላገኘሁ እንደሆነ የዝምታዎን ሁኔታ በመቀበልዎ እተረ ጉመዋለሁ » ሒርማን ጌሪንግ ።

ጌሪንግ ይህን ቴሌግራም ካስተላለፈ በኋላ ወዲያው የግል ዘበኞቹን ቁጥር ወደሺህ አድርሶ በማግሥቱ ባንድ በልዩ አኤሮፕላን ጄኔራል ኤይዘንሐወር ዘንድ ለመሔድ ቁርጥ ሐሳብ ማድረጉን ለኤታማጆሩ ክፍል አስታወቀ ። ይህንንም ሐሳቡን የሚገልጽ አንድ መልእክት ለአሜሪ ካዊው ጠቅላይ አዛዥ በሚያዘጋጅበት ጊዜ ይህን ከዚህ በታች የተመለከተውን ቃል የያዘ ቴሌግራም ደረሰው ።

« ጌሪንግ ፡ አስተያየትዎ የሞት ቅጣት የሚፈረድበት ነው ። አሁኑኑ በፍጥነት ሥራዎን የለቀቁ እንደሆነ ለጊ ዜው በዚህ ልንገላገል እንችላለን ። አለዚያ ግን አስፈላ ጊውን ውሳኔ እሰጣለሁ » አዶልፍ ሒትሌር ።

ጌሪንግ ካለማመን የተነሣ ይህን የደረሰውን ቴሌ ግራም በእጁ እያገላበጠ በጥንቃቄ ሲመለከት ከውጭ በመ ስኩቱ በኩል የኤስ ኤስ ወታደሮች ጫማ ተሰማ ። እነዚ ህም ወታደሮች ያለጥርጥር እሱን ለማወር የመጡ መሆ ናቸውን በመገንዘብ ሒትሌር በስፍራው የሚተካ ሰው አለ መፈለጉን በዚያን ጊዜ ብቻ ተረዳው ።

※ ※

በፋህረር ባንከር ውስጥ አስደናቂ የሆነው የመጨ ረሻው መሰነባበቻ ከተፈጸመ በኋላ ሒትሌር ወደፊት በታ ሪክ ውስጥ ሊነሣ የሚኖረውን ታላቁን ቃጠሎ ለማከና ወን ይደራጅ ጀመር ። ከሁሉ አስቀድሞ በአርጋታና በፀ ጥታ የጄኔራል ቤንክ አሥራ ሁለተኛው ክፍለ ጦር ከአ

ሚሪካኖች ጋር ያለውን ግንኙነት አቋርጦ ወደዋናው ከተማ እንዲመለስ ወሰነ ። ቀጥሎ ደግሞ በቤርሊን ከተማ የሚኖር ማናቸውም ሰው (ሕፃኑና ሴቱም ሳይቀር) የመስከረም ስርዓትን እርምጃ ለማቆም ለሚገነባው ግድብ እንዲረዳ በማስገደድ ፣ ይህን ሐሳብ የማይፈጽም ወይም ደግሞ ለማድናቀፍ የሚሞክር ሁሉ ወዲያውኑ ተይዞ በፍጥነት እንዲሰቀል ትእዛዝ ሰጠ ።

፲፱፻፲፭ የተባለው የድርጅቱ አባልና የሰሚን ጆር መን የሲቪል አስተዳዳሪ ይህን ትእዛዝ እንደሰማ ሐቲ ሌርን በስልክ ጠርቶ ፣ በምዕራብ በኩል ለመጡት ለአሜሪካኖችና ለእንግሊዞች እጅ እንዲሰጥ የሚስማማ ቢሆን ደንበኛ የሆነ የእርቅ ውለታ አስከፊረም ድረስ መስከረምን ለማገድና በዚህ ምክንያት ብዙ ነገር እንዳይጠፋ ለማዳን ይቻላል ሲል ነገረው ።

ሐቲ ሌር ግን አየሌክ ፣ « የምፈልገው ጥፋትን ብቻ ነው ። ፍጻሜዬን ለማሳመር ከዚህ የተሻለ ሁኔታ አይገኝም » ብሎ መለሰለት ።

በማግሥቱ ሚያዝያ ፳፬ ቀን ብዙ ርቀት የሚሔዱት የመስከረም መድረሻ ዋናዋን ከተማ ማህል ለማህል በብርቱ አኳኋን ይደበድቡአት ጀመር ።

የቤርሊን ከተማ በግንቦት ወር ፲፱፻፵፮ ዓ.ም መጀመሪያ ላይ የነበራትን መልክ ገልጾ ለማስረዳት አስቸጋሪ ነው ። በቤተ መንግሥቱ አቅራቢያ ተቆልለው በሚገኙት ድንጋዮች መካከል ብጥስጥሳቸው የወጣ መትረየስ ተኳሽ የነበሩ ልዩ ልዩ ወጣቶች ተጋድመው ይታዩ ነበር ።

እነዚህም መግርያቸውን እንደጨበጡ ሞተው የነበሩት ወጣቶች የሚበዙት ዕድሜአቸው ከ፲፭ ዓመት የሚበልጥ ሆኖ አይታይም ነበር ። “ ዋንሲ ” በተባለው ድልድይ አቅራቢያ የመስከረምን ታንኮች በእጅ በምብውርወራ ለማሰናከልና ለማቆም ሞክረው የነበሩት የ፯ ልጆች ሬሣ ምስቅልቅሉ በወጣ አኳኋን በያለበት ተበትኖ ይገኝ ነበር ። በሌላ በኩል ደግሞ በከተማው ውስጥ መብራት ባለበት ስፍራ ላይ ሁሉ የውጊያ ቦታቸውን ሲለቁ በኤስ ኤስ ወታደሮች እየተያዙ የተሰቀሉት በብዙ መቶ የሚቆጠሩት ወጣቶች ሬሣ ተንጠልጥሎ ይታይ ነበር ።

ወደ መጨረሻው ሳምንት አቅራቢያ በፋህረር ባንከር ውስጥ የነበሩት የጀርመን ሹማምንት ቁጥር በየጊዜው እየተቀነሰ መሔዱን ሐቲ ሌር ተመለከተ ። በዚያን ጊዜ በምሽት ውስጥ ይገኙ የነበሩት ሰዎች ገቤልስ ከባለቤቱና (በኋላ ከፈጃቸው) ከአምስት ልጆቹ ጋር ፣ የሐቲ ሌር ቀኝ እጅ የሆነው ማርቲን ቦርማን ፣ ብዙ ዓመታት ያህል ከሐቲ ሌር ጋር በወዳጅነት የኖረችው (በኋላ ሚስቱ የሆነችው) ኤቫ ብራውን ፣ ፳፮ ከፍተኞች መስጋናት ፣ ሰላሣ የሚሆኑ ዘበኞችና አገልጋዮች በጠቅላላው እነዚህ ነበሩ ። ምሽትም ጽናት እንደሚኖረው ሆኖ በብረትና በረጋ ሲሚንቶ የተሠራ ጠንካራ ነገር ነበር ።

የሶቪዬት መድረሻ የሚያሰሙት ተኩስ እየተቃረበና የሚፈነዳት ጥይቶቻቸውም ምሽትን እየመቱት በመ

ሔዳቸው መጠን በፋህረር ባንክር ውስጥ የነበሩትን ሰዎች ሁሉ ቀስ እያለ በደረጃ በደረጃው እብደት ይከተላቸው ጀመር። በዚያን ጊዜ ይጎረፍ የነበረውን የአልኩል መጠጥ ለመገመት በፍጹም አስቸጋሪ ነው። በሌላው ጊዜ ከመጠን በላይ ጭምት ሆነው የሚታዩት የጀርመን ጄኔራሎች በዚህች ቀን የወታደር ልብሳቸውን እያወለቁ ከሴቶች ጸሐፊዎቻቸው ጋር ያለማቋረጥ ይጨፍሩ ነበር።

ሒትሌር ግን ከዚህ ሁሉ ተለይቶ ጊዜውን በማሰብና ስብሰባዎችን በመምራት ብቻ ያሳልፍ ነበር። በዚህም አኳኋን በሚያስብበት ጊዜ፡ መስኩቦች በቤተ መንግሥቱ አቅራቢያ ተወርቶ በሚገኘው የሚትሮ መተላለፊያ (መስኖ) በኩል ለመምጣት መቻላቸው ስለተሰማው፡ ይህ መስኖ በውሀ እንዲጥለቀለቅ ለኤታ ማጀሩ ሹም የጠበቀ ትእዛዝ ሰጠው።

የኤታ ማጀሩም ሹም፡ « ክቡር ፋህረር ሆይ! በዚህ መስኖ ውስጥ በብዙ ሺህ የሚቆጠሩ ቁስለኞች አሉንና ምን እናድርጋቸው » ብሎ ቢጠይቀው፡ « ይህን መስኖ አስምጥ ብዬሃለሁና እንዳልኩህ አድርግ » ሲል በጨኸት ድምፅ መለሰለት፡ ከጥቂት ደቂቃዎች በኋላ አለመጠን አወቃቂ የሆነው ይህ የጭካኔ ሥራ እንዲፈጸም ተደረገ።

በመጨረሻ በሚያዝያ ፳፰ ቀን ፲፱፻፵፭ ዓ ም ከስቶክሆልም የደረሰ አንድ ወሬ፡ የኤስ ኤስ ድርጅት አዛዥ ሂንሪኽ ሒምለር በኩንት ቤርናዶት አማካይነት

ከጦር ጓደኞቹ ጋር የዕርቅ ንግግር መጀመሩን ገለጸ። ይህም ወሬ እንደተሰማ ከብዙ ሳምንቶች ጀምሮ በልዩ ልዩ ነገር ይበሳጭ የነበረው ሒትሌር ለቁጣው አንዳች ወሰን ሊያደርግለት ባለመቻሉ « አሁን ደግሞ የመክዳቱ ፈንታ ታማኝ አገልጋዩ የነበረው የሒንሪኽ ፈንታ ነው » እያለ ይጮህ ጀመር። ይሁንና ይህ የመጨረሻ ቁጣው እንደቀረው ሁሉ ብዙ ጊዜ አልቆየም። የሒምሌር ክህደት ማናቸውንም ዓይነት ተስፋ ደምስሶት ይገኝ ነበር።

በፋህረር ባንክር ውስጥ ያለፉት ከዚያ ወዲህ ያሉት ሁለቱ ቀኖች በጣም አስደናቂዎች ናቸው። ሚያዝያ ፳፱ ቀን በማለዳ ወደ ቤተ መንግሥቱ አግጣጫ የሚተኩሱት የሶቪዬት የመድፍ ጥይቶች እንደመዳት በሚዘንቡበት ጊዜ ሒትሌርና ኤቫ ብራውን አንዳንድ ወዳጆቻቸው ባሉበት በመጠነኛ በዓል መካከል ሕጋዊ ጋብቻቸውን ፈጸሙ።

ተኩሱ ከመብዛቱ የተነሣ ከምሽት ጣራ የሚወር ደው አባራ በተሰበሰቡት ሰዎች አናት ላይ ይዘንብ ነበር። ወዲያው ሒትሌር ጸሐፊውን ጦርቶ « የመጨረሻውን የፖሊቲካ ሐሳቡንና ነገዚውን » አጻፈ። ይህም ጽሑፍ ከዚህ ቀደም ብዙ ጊዜ ሲደጋገመው የቆየውን ሐሳብ የያዘና የአንገሉ ላክሶን መንግሥታት አድመው ይህን ጦርነት ያነሣ ዘንድ እንደምን አድርገው እንዳስገደዱት፡ በዓለም ውስጥ የሚገኙት እሥራኤሎችም በግን

አኳኋን እንደተባበሩበትና በዚህ ሁሉ ውስጥም የናሊዮናል ሶሲያሊዝም ድርጅት ጥፋተኛ እንዳልነበረ ለማስረዳት የሚሞክር ከመሆኑ በተቀር አዲስ ነገር አይገኝበትም ። ከዚህም ሌላ የገሪንግንና የሐምሌርን ስም ከፓርቲው ውስጥ ሠርዘ “ደኒትዝ” የተባለው አድግራል የሱምትክ እንዲሆን መፍቀዱን አስታወቀ ።

ከጥቂት ደቂቃዎች በኋላ ዘወትር ደንበኛ በሆነ ሰዓት በሚመጣለት የዕለት ወሬ ውስጥ የሙሶሊኒን አሟሟት በዝርዝር የሚገልጽ ሁኔታ አነበበ ። በዚህም አኳኋን ኢጣሊያዊው ዲክታተር ከወዳጁ ከክላራ ፔታቺ ጋር እንደምን እንደተገደለና በኋላም መላው ሕዝብ እንዲያየው በሚላኖ አደባባይ ላይ እንደምን ቁልቁል እንደተሰቀለ በማስተዋል ኃዘን ተሰማው ። ሐ.ትሌር ፡ እሱና ኤቫ ብራውን በገዛ አጃቸው ሕይወታቸውን ከሣለፉ በኋላ ሬሣቸው በሙሉ እንዲቃጠልና ጨርሶ እንዲጠፋ አስቀድሞ ትእዛዝ ሰጥቶ ስለነበር ፡ አሁን ደግሞ የሙሶሊኒንና የወዳጁን የአሟሟት ሁኔታ ከተመለከተ በኋላ ትእዛዙን በማጥበቅ « አንድም ነገር ሳይቀር በፍጹም እንዲጠፋ አድርጉ » ሲል እንደገና አስጠነቀቀ ።

ከእኩል ቀን በላይ በተደረገው ስብሰባ ውስጥ ስለመስከሩቶች እርምጃ የሚሰጠውን ሐተታ በእርጋታ ካደመጠ በኋላ ያለጥርጥር በግንቦት ፩ ቀን ቤተ መንግሥቱ በቀጥታ የሚወረር መሆኑን ስለተገነዘበ « ከእንግዲህ ወዲያ ጊዜ


የለንምና በማናቸውም ምክንያት ቢሆን በሕይወት እንዲያገኙኝ አያስፈልግም » ሲል የመጨረሻ ትእዛዙንና ቁርጥሐሳቡን ደግሞ ገለጸ ።

ማታውኑ እንደ ተላላኪ በተቀበለው ትእዛዝ መሠረት በምሽት ውስጥ የሚገኙት ሰዎች ሁሉ በንድ ሥፍራ እንዲሰበሰቡ ሰላደረገ ፡ ሐ.ትሌር ሰዎቹ ወደተሰበሰቡበት ክፍል መጥቶ ተራ በተራ የሁሉንም አጅ በመጨበጥ የመሰነባበቅ ሰላምታውን በደንብ ፈጸመ ። ይህም ስነ ሥርዓት ሲፈጸም ከነበሩት ሰዎች መካከል አንዱ ሲናገር ፡ « ዓይኖቹ የማይንቀሳቀሱ እንደባርጭቆ የረጉ ሆነው ከመታየታቸው የተነሣ ከዚህ ሰዓት ጀምሮ ወደረቅ ስፍራ የሔደና በነዋሪ ፍጥረቶች መካከል የማይገኝ መሆኑን ያሳሰቡ ነበር » ሲል አስረድቶአል ።

ይህ ከሆነ በኋላ በምሽት ውስጥ ጨካኝና ጫጫታ በርከቶ ይሰማ ጀመር ። ወዲያው አንዱ መከራከሪያ ተነሥቶ ጠርመሮ በመጨበጥ ፡ « ለሚቹ ጤና ጽዋሌን እንሣለሁ » ሲል በተናገረ ጊዜ ይህ ድምፅ የደስታ ደወል ሆኖም እንደሆነ አይታወቅም እስኪነጋ ድረስ ዘፈንና ጨቀታ ያለማቋረጥ ሲከታተል ቆየ ። ከፉህረር በንኩር ውስጥ ብዙ ጊዜ ዝምታና ፀጥታ እንዲሆን ትእዛዝ ቢተላለፍም በጨቀታ መካከል የመጣውን ይህን ደስ የማያሰኝ ትእዛዝ ሊሰማና ሊፈጸም የሚፈልግ አልነበረም ።

በሚያዝያ ፱ ቀን ፲፱፻፵፮ ዓ ም ከእኩል ቀን በላይ በጅ ሰዓት ተኩል ሐ.ትሌር እንደቀረው ጊዜ ሁሉ ምሳ

ውን ደንበኛ በሆነ አኳኋን ተመገቦ ። ሬቱ በጣም የገረ ጣና ዝምተኛም መስሎ ይታይ እንጂ በምሳው ሰዓት የደስታ ስሜት አልተለየውም ነበር ። ምሳውንም እንደ ጨረሰ ከባለቤቱ ጋር ሆኖ ገቤልስ፣ በርማንና ሌሎቹም የሥራ ረዳቶቹ ወደሚጠብቁበት ክፍል ሔደ ። በዚያም ፍጹም በሆነ ፀጥታ መካከል ሰላምታ ከተሰጣጡ በኋላ ሁሉም ወደየተመደቡላቸው ክፍል አመሩ ። ሐ.ት ሌር የነበረበት ክፍል በሩ ተዘግቶ አንድ ጠባቂ ቆመ በት ። ከጥቂት ደቂቃዎች በኋላ አንድ የጥይት ተኩስ ተሰማ ። የሦስተኛውም ሬይሽ ሕይወት ለዘለዓለም ፍጹሜ ማግኘቱን አስታወቀ ።



መግቢያ	፩—፬
የጃንሆይ ሞያ በታሪክና በሐውልት ሬት . . .	፯—፲፯
ይህ የምንኖርበት ሰፊው ዓለም እንደምን ተፈጥሮ ይሆን ?	፲፯—፴፬
በሥዕሎች ላይ የሚታየው የክርስቶስ መልክ እውነተኛ ነው ?	፴፮—፵፱
እውነተኛው ናፖሌዎን የሞተው በቅድስት ሔሌና ደሴት ነው ?	፵፩—፷፯
ይህ ሊታመን ይችላል ?	፷፰—፹፫
የሐ.ትሌር መጨረሻ ቀኖች	፹፬—፻፲፬